

# உதயன்

விலை ரூபா 6-00

சுடர் 12வள்ளுவர் ஆண்டு 2028 ஐப்பசி 17 திங்கட்கிழமை (03-11-1997) UTHAYAN A Lively National Tamil Daily கதிர் 319

## முல்லைத்தீவு கடலில் வெளிநாட்டு கம்பல் ஒன்று தாக்கி மூழ்கடிப்பு!

### புலிகளுக்கு ஆயுதம் வந்ததாக அரசு தரப்பு அறிவிப்பு

கொழும்பு, நவ. 3  
முல்லைத் தீவுக்கடலில் நேற்றுக்காலை 9-30க்கு நடுத்தர வெளிநாட்டுக் கப்பல் ஒன்று விமானத்தாக்குதலின் போது அழிக்கப்பட்டு நீரில் மூழ்கடிக்கப்பட்டது. இந்தக் கப்பல் விடுதலைப்புலிகளின் ஆயுத விறியோக்க கப்பல் என ஊர்ஜிதம் செய்யப்பட்ட பின்பே தாக்குதல் மேற்கொள்ளப்பட்டதாக விமானப்படை அதிகாரிகள் தெரிவித்தனர்.  
நேற்றுக் காலை 8 மணிக்கு முல்லைத்தீவுக் கடலில் இக் கப்பல் நடமாட்டத்தை ரோந்து சேவையில் ஈடுபட்டிருந்த கடற்படையினர் அவதானித்தனர் என்றும் -  
இந்தக் கப்பல் கரையோரத்திலிருந்து 500 மீற்றர் தூரத்தில் நங்கூரமிடப்பட்டிருந்தமையினால் கடற்படையினர் அருகில் செல்லவில்லையென்றும் -  
கப்பல் மாலுமிகளுடன் வானொலி தொடர்பு கொள்ள முயன்றபோதிலும் முடியவில்லை எனவும் கடற்படைத்

தரப்பில் தெரிவிக்கப்பட்டது.  
விடுதலைப்புலிகளின் ஆயுதக் கப்பலாக இருக்கலாம் என்ற சந்தேகத்தில் விமானப்படைக்கு தகவல் அனுப்பப்பட்டது என்றும் -  
விமானப்படை உழவு (ஆள் இல்லாத) விமானம் உளவு பார்த்து ஆயுதங்கள் இறக்கப்படுவதை விமானப்படைகட்டுப்பாட்டு பிரிவுக்கு படம்பிடித்துக் கொடுத்தது என்றும் -  
உடனடியாக விரைந்த கிபிர், புகாரா விமானங்களும் எம் ஐ. 24 ஹெலிகளும் கப்பல் மீது தாக்குதல்களை மேற்கொண்டன என்றும் -  
கிபிர் விமானம் MK 82 ரக அதிசக்தி வாய்ந்த 8 குண்டுகளை கப்பல்மீது வீசியது என்றும் -  
இதனையடுத்து கப்பல் வெடித்து தீப்பற்றி எரியத் தொடங்கியது என்றும் -  
கப்பலில் இருந்த ஏனையவெடிமருந்துகளும் வெடிக்கத் (8 ஆம் பக்கம் பார்க்க)

## திருமலையில் தூட்டுக்கு ஒருவர் பலி!

மட்டக்களப்பு, நவ. 3  
திருகோணமலை நிவாரணவெளியில் தேற்றுக் காலை அருள் என்பவர் விடுதலைப்புலிகளால் சுட்டுக்கொல்லப்பட்டார்.  
இவர் இராணுவ புலனாய்வுத்துறையினருடன் இணைந்து செயல்படுவார் என்றும் -  
திருகோணமலைக்கு வந்து கொண்டிருக்கையில் சுட்டுக் கொல்லப்பட்டார் என்றும் தெரிவிக்கப்பட்டது. (இ-21)

## கண்டியில் 28 பேர் தடுத்து வைப்பு

கண்டி, நவ. 3  
கண்டியில் நேற்றுக் காலை சுற்றிவளைப்புத் தேடுதல் இடம்பெற்றது.  
பொலீஸாரால் மேற்கொள்ளப்பட்ட இத் தேடுதலில் பெண்கள் உட்பட 28 பேர் விசாரணைக்காகத் தடுத்து வைக்கப்பட்டனர். (இ-21)

## ஊர்காவலரை சுட்ட படையினர்

கொழும்பு, நவ. 3  
பணலாறு (வேலி ஓயா) காட்டுப் பகுதியில் சந்தேகத்துக்குரிய வகையில் நடமாடிய ஒருவர் படையினரால் சுட்டுக் கொல்லப்பட்டார்.  
விடுதலைப்புலிகள் அமைப்பைச் சேர்ந்தவர் எனக்கருதி ஓவர் சுடப்பட்டார் என்றும் -  
பின்னர் இவர் ஊர்காவற்படையைச் சேர்ந்தவர் எனத் தெரியவந்தது என்றும் -  
தெரிவிக்கப்பட்டது. (இ-164-3)

## ராகிங் 7 மாணவர் இடைநிறுத்தம்

மட்டக்களப்பு, நவ. 3  
மட்டக்களப்பு கல்விக்கல்லூரியில் இடம்பெற்ற 'ராகிங்' சம்பவம் தொடர்பாக 7 சிரேஷ்ட மாணவர்கள் விரிவுரைகளிலிருந்து இடைநிறுத்தப்பட்டுள்ளனர்.  
இம் மாணவர்கள் மீதான அடுத்த கட்ட நடவடிக்கை குறித்து ஒழுங்காற்று குழு விசாரணையினை பின்புதான் தீர்மானம் எடுக்கப்படுமென கல்லூரி நிர்வாகம் தெரிவித்தது. (இ-21)

## பஸ் விபத்தில் 10 பயணிகள் காயம்

வவுனியா, நவ. 3  
மன்னாரில் இருந்து வவுனியா நோக்கி நேற்று மாலை 5 மணியளவில் தொடராக வந்த பஸ்கள் பூவரசங்குளத்துக்கும் வேப்பங்குளத்துக்கும் இடையில் விபத்துக்குள்ளானதில் பத்துப் பயணிகள் காயம் அடைந்தனர்.  
முன்னே சென்ற பஸ்ஸை திடீரென இராணுவத்தினர் மறித்தபோதே பின்னால் வந்த பஸ்கள் ஒன்றுடன் ஒன்று மோதிக்கொண்டன என்று தெரிவிக்கப்பட்டது. (இ-164-3)

## அரசு - புலிகள் பேச்சுக்கு

# மண்டேலாவின் உதவியை

# நாட இலங்கை அரசு முயற்சி!

## கொழும்புசெய்திவட்டாரங்கள் தகவல்

கொழும்பு, நவம்பர் 3  
அரசுக்கும், விடுதலைப்புலிகளுக்கும் இடையில் பேச்சுவார்த்தைகளை ஆரம்பிக்க தென்னாபிரிக்க ஜனாதிபதி நெல்சன் மண்டேலாவின் உதவியை இலங்கை அரசாங்கம் நாட இருப்பதாக கொழும்புச் செய்தி வட்டாரங்கள் தகவல் வெளியிட்டன.

அரசுக்கும், விடுதலைப்புலிகளுக்கும் இடையில் பேச்சுக்களை ஆரம்பிக்க நெல்சன் மண்டேலாவின் உதவியை பெறலாம் என்று வெளிவிவகார அமைச்சர் லக்ஷ்மன் சதிர்காமர் அரசுக்கு ஆலோசனை கூறியுள்ளதாக 'லங்காதிப' பத்திரிகை நேற்று செய்தி வெளியிட்டது.

## 'ராகிங்' கொலைச் சம்பவம்: சதீஸ்கரன் இன்று சரணடையலாம்!

கொழும்பு, நவ. 3  
பேராதனைப் பல்கலைக்கழக பொறியியல் பீடமாணவன் செ. வரப்பிரகாஷ் 'ராகிங் கொலை' சம்பவத்தின் குத்திரதாரி எனச் சந்தேகிக்கப்படும் சிரேஷ்ட மாணவன் சதீஸ்கரன் இன்று சட்டத்தரணி ஊடாக கண்டி மஜிஸ்திரேட் நீதிமன்றத்தில் சரண் அடையலாம் என எதிர் பார்க்கப்படுகிறது.

இந்த ஆலோசனை அரசு உயர் மட்டத்தில் ஆராயப்படுவதாகவும் -  
அண்மையில் பிரிட்டன் சென்றிருந்த ஜனாதிபதி சந (8 ஆம் பக்கம் பார்க்க)

## இராணுவ சிப்பாய், பொலீஸ் நா வாந்துறையில் பலியாகினர்! தவறுதலாக துப்பாக்கிச் சூடு!!

யாழ்ப்பாணம், நவ. 3  
நா வாந்துறைப் பகுதியில் இடம்பெற்ற துப்பாக்கிப் பிரயோகத்தில் ஓர் இராணுவச் சிப்பாயும், ஒரு பொலீஸரும் உயிரிழந்தனர்.  
நேற்று அதிகாலை 4.30 மணியளவில் இச்சம்பவம் (8 ஆம் பக்கம் பார்க்க)

## 55 ஆவது படையணி தளபதியாக மேஜர் ஜெனரல் கருணாதிலக்க!

கொழும்பு, நவ. 3  
'வெற்றி உறுதி' இராணுவ நடவடிக்கையில் இமந்தை ஊடாக முன்னேறி, பிள்ளை குளத்துக்குச் சமீபமாக திண்டி கொண்டுள்ள 55 ஆவது படையணியின் கட்டளை அதி காரியாக யாழ். மாவட்ட பிரதம தளபதியாக இருந்த மேஜர் ஜெனரல் பி. கே. கருணாதிலக்க நியமிக்கப்பட்டார். இறுதிக்கட்ட நடவடிக்கையை முன்னெடுக்க நியமிக்கப்பட்ட இவரின் ஆறுமேஜர் ஜெனரல் பதவியில் இவரும் ஒருவராவார். யாழ். மாவட்ட பிரதம தளபதியாக இவர் இருவருடன்களாகப் பணி புரிந்தார்.

கடந்த 16 ஆம் திகதி முதல் இவர் தலைமறைவாகி இருந்து வருகிறார்.  
ஏற்கனவே விளக்கமறியவில்லை க்கப்பட்டுள்ள சந்தேக நபிகளான ஏழு சிரேஷ்ட மாணவர்களும் மீண்டும் நாளை செவ்வாய்க்

இன்று முதல் குதூகல ஆரம்பம்

# ஜெகன் மினி

முத்திரைச் சந்தி

காலம் 10 30 அம்மலம்

(இலவச காட்சி)

பிற்பகல் 2.30 தேடினேன் வந்தது

(பிரபு, மந்திரா)

அனைவரையும் அன்புடன் அழைக்கின்றோம்.  
(50949)

# மூன்றாம் தரப்பு மத்தியஸ்தத்துடன்

## அரசு - புலிகள் பேச வேண்டும்

திருகோணமலை, நவ. 3  
"புலிகள் - அரசு பேச்சு வார்த்தை 3 ஆம் தரப்பு மத்தியஸ்த உதவியுடன் உடனடியாக ஆரம்பிக்கப்பட வேண்டும்."

திருகோணமலை மாவட்ட தமிழர் விடுதலைக் கூட்டணி செயற்குழுக் கூட்டத்தில் மேற்கண்டவாறு தீர்மானம் நிறைவேற்றப்பட்டது.

நேற்று முன்தினம் கிளைத்தலைவர் ஈழத்துநாதன் தலைமையில் நடைபெற்ற இக்கூட்டத்தில் நாடாளுமன்ற உறுப்பினர் இரா. சம்பந்தன் உட்பட செயற்குழு உறுப்பினர்கள் சகலரும் கலந்து கொண்டனர்.

சர்வதேச ரீதியில் ஏற்படும் நிகழ்வுகளை முன்மாதிரியாக கொண்டு சந்தேகங்களுக்கு அப்பால் நின்று இரு தரப்பும் பேச்சுவார்த்தை ஒன்று மூலம்

### மீண்டும் டீஸல்

தென்மராட்சி, நவ. 3  
சாவகச்சேரி எரிபொருள் விற்பனை நிலையத்தில் வாசகனங்களுக்கு மீண்டும் டீஸல் வழங்கப்படுகின்றது.

கடந்த இரு வாரங்களாக டீஸல் விறியோகம் நிறுத்தப்பட்டமையால் விவசாயம், போக்கு வரத்து ஆகியவை பாதிக்கப்பட்டது குறிப்பிடத்தக்கது. (இ-117)

### சிறுவர் தின விழா

திருநெல்வேலி, நவ. 3  
வேலணை கிழக்கு மகா வித்தியாலயத்தில் சர்வதேச சிறுவர் தினமும், சர்வதேச முதியோர் தினமும் அண்மையில் சிறப்பாகக் கொண்டாடப்பட்டது.

இதனை முன்னிட்டு வித்தியாலய அதிபர் வி. ஏ. சிவராஜாதலைமையில் மாணவரிடையே விழிப்புணர்வை ஏற்படுத்தும் வகையில் பல்வேறு நிகழ்வுகள் நடத்தப்பட்டன. வித்தியாலய வளவில் மரக்கன்றுகளுக்கும் நடப்பட்டன.

### ஊனமுற்றோர் தினப் போட்டிகள்

கொழும்புத்துறை, நவ. 3  
எதிர்வரும் டிசம்பர் மாதம் 3ஆம் திகதி நடைபெறவுள்ள அகில உலக ஊனமுற்றோர் தினத்தை முன்னிட்டு பாடசாலை மாணவர்களுக்கான கட்டுரை மற்றும் வினாவிடைப் போட்டிகளை யாழ். ஊனமுற்றோர் புனர்வாழ்வுச் சங்கம் நடத்தவுள்ளது.

வினாவிடைப் போட்டிக் கான வினாக்கள் மற்றும் கட்டுரை தலைப்புக்கள் முதலியவற்றை யாழ். மாவட்டத்திலுள்ள சகல பாடசாலைகளுக்கும் அனுப்பியுள்ளதாக சங்க செயலாளர் கா. கணேசதாசன் தெரிவித்தார்.

இப்போட்டிகளில் கட்டுரைப் போட்டியின் முடிவு திகதி நவம்பர் 15 எனவும், வினாவிடைப் போட்டியின் முடிவு திகதி நவம்பர் 21 எனவும் தெரிவிக்கப்பட்டுள்ளது. (இ-9)

### யூனிவோர்சல்

கந்தர்மடம்

### கணக்கியல்

### வருமான

### செலவுக் கணக்கு

ஆசிரியர்:

திரு. சி. துவராசா

வெள்ளி 4.00 P.M.

(50951)

### திருமலை கூட்டணி செயற்குழு தீர்மானம்

அரசியல் தீர்வு காண முன் வரவேண்டும்.  
சர்வசன வாக்கெடுப்பு இன்றி வடக்கு - கிழக்கு

இணைப்பு அமைய வேண்டும். இப்படி கூட்டத்தில் தீர்மானிக்கப்பட்டது.  
(இ-21)

## வர்த்தக நிறுவன ஊழியர் பற்றிய கலந்துரையாடல்

யாழ்ப்பாணம், நவ. 3  
யாழ். வர்த்தக ஸ்தாபன உரிமையாளர்கள் தமது வர்த்தக ஸ்தாபனங்களில் கடமை ஆற்றும் ஊழியர்கள் தொடர்பாக, கடை, காரியாலய சட்டங்களின் அடிப்படையில் எத்தகைய செயற்பாடுகளைக் கடைப்பிடிக்க வேண்டும் என்பது பற்றிய கலந்துரையாடல் யாழ். மாவட்ட கூட்டுறவு சபை மாநாட்டு மண்டபத்தில் நடைபெற்றது.

இந்த மாநாட்டில் கலந்து கொண்ட யாழ். மாவட்ட தொழில் ஆணையாளர், வர்த்தக ஸ்தாபன உரிமை யாளர்கள் கடைப்பிடிக்க வேண்டிய பின்வரும் செயற்பாடுகள் குறித்து யாழ். வணிகர் கழக பிரதிநிதிகளுக்கு எடுத்துக் கூறினார்.

★ ஒரு தொழிலாளியை வேலைக்கு அமர்த்தியவுடன் அவர் என்ன அடிப்படையில் நியமனம் பெற்றார் என்பதனை குறிப்பிடும் அவருக்கு வழங்கப்படும் சம்பளம், படிக்கள் பற்றிக் குறிப்பிடும் நியமனக் கடிதம் வழங்கப்பட வேண்டும்.

★ வர்த்தக ஸ்தாபனங்களில் தொழிலாளர்களுக்கான நாளாந்த வரவுப் பதிவேடு பேணப்படவேண்டும்.  
★ ஒரு தொழிலாளி ஒரு மாதத்தில் எவ்வளவு ஊதியம் பெறுகின்றாரோ, அதற்கேற்ப தொழிலாளியின் சம்பளத்தில் 8 சதவீதம் கழித்து அதனுடன் ஸ்தாபன உரிமை

யாளர் 12 சதவீதம் சேர்த்து ஊழியர் சேமலாப நிதியாக மத்திய வங்கிக்குச் செலுத்த வேண்டும்.

★ தொழிலாளி ஒருவர் மேலதிக நேரம் வேலை செய்தால் அதற்கான மேலதிக நேரக் கொடுப்பனவு வழங்கப்படவேண்டும்.

★ வர்த்தக ஸ்தாபன உரிமையாளர் வர்த்தக நிறுவனங்களை சனிக்கிழமை அரைநாள் மூடவேண்டும். ரூபியர், போயாதினம், அரசாங்க வர்த்தக விடுமுறை நாட்களில் முழுநாளும் மூட வேண்டும்.

★ அரசாங்கத்தால் பிரகடனப்படுத்தப்பட்ட தொழிலாளர்களுக்கான ஆண்டுக்கு வழங்கப்படவேண்டிய விடுமுறையை தொழிலாளர் கோரும்போது வர்த்தக நிறுவனத்துக்குப் பாதிப்பு ஏற்படாதவாறு அவ்வப்போது வழங்கி தொழிலாளர்களுக்கு உதவுதல் வேண்டும்.  
(இ-5)

### பயணிகளிடம்

### கொள்ளை

மட்டக்களப்பு, நவ. 3  
மட்டக்களப்பு மண்தீர்-கல்முனை பஸ் பயணிகளிடம் ஆபுத பாணிகள் கொள்ளை அடித்தனர்.  
நேற்று முன்தினம் இடம் பெற்ற இச்சம்பவம் தொடர்பாக சவளக் கடை பொலீஸில் முறைப்பாடு செய்யப்பட்டுள்ளது. (இ-21)

## டென்மார்க்கிலிருந்து வந்தவர்: கொழும்பில் ஏற்பட்ட அனுபவம்

கொழும்பு, நவ. 3  
யாழ்ப்பாணத்தில் உள்ள தனது வயது முதிர்ந்த பெற்றோரைப் பார்ப்பதற்காக 16 வருடங்களின் பின்னர் டென்மார்க்கில் இருந்து கொழும்பு வந்த ஒருவர் யாழ்ப்பாணம் வரமுடியாத நிலையில் மீண்டும் டென்மார்க் செல்கிறார். சம்பவம் பற்றித் தெரியவருவதாவது:-

ஊர்காவற்றுறையை பிறப்பிடமாகக் கொண்ட ஜேசுதாசனுக்கு வயது 35. நான்கு பிள்ளைகளின் தந்தையான இவர் இப்போது ஒரு டென்மார்க் பிரஜை.  
16 வருடகாலமாக டென்மார்க்கில் இருந்து அந்நாட்டு பிரஜையாகி விட்ட இவர் வடபகுதி நிலைமை சீரடைந்து விட்டதாக அறிந்து தமது வயோதிப பெற்றோர்களை பார்ப்பதற்காக இலங்கை வந்தார்.

கொட்டாஞ்சேனையில் உள்ள லொட்ஜ் ஒன்றில் தங்கி இருந்து கடந்த ஒரு மாதகாலமாக 'லயன் எயர்' மூலம் வடபகுதி செல்ல முயற்சிகள் எடுத்தார். ஆனால் 'டிக்கட்' கிடைக்கவில்லை.  
பொலீஸாரின் சுற்றிவளைப்பு நடவடிக்கையில் தமிழர் என்று காரணத்தால் இவரும் கைதானார். 14 ஆம் திகதி கைதான இவர் கொழும்பு மேலதிக நீதிவான் பிரேமதாச பஞ்சிஹேவா முன் ஆஜர் செய்யப்பட்டு ஒரு வாரம் விளக்க மறியலில் வைக்கப்பட்டார்.

இவர் மீண்டும் நீதிவான் முன் ஆஜர் செய்யப்பட்டார் இப்போது சந்தேக நபர் சார்பில் ஆஜரான சட்டத் தரணி ஆழ்வாப்பிள்ளை கங்காதரன் நீதிவானிடம் தெரிவிக்கையில், "தமிழர் என்ற காரணத்தாலேயே இவர் கைது செய்யப்பட்டார். கடந்த 16 வருட காலமாக வெளிநாட்டில் இருந்துவிட்டு பெற்றோரைப் பார்த்துக் நாடு திரும்பி இருந்தார். இலங்கையில் நிலைமை சீரடைந்துவிட்டது என்று அரசு அறிவித்ததையடுத்தே அவர் நாடு திரும்பினார். ஆனால் புலனாய்வு அறிக்கை கிடைக்கவில்லை என்று இவருக்கு விமான டிக்கட் கொடுக்க 'லயன் எயர்' மறுத்து விட்டது. குற்றம் எதுவும் புரியாமல் கைதான இவரை பிணையிலாவது விடுதலை செய்யவேண்டும் என்றார்.

இவர் மீது வழக்குத் தொடுக்க ஆதாரம் இல்லை என கொட்டாஞ்சேனை பொலீஸார் தெரிவித்தனர். இவரை 1500 ரூபா ரொக்கப் பிணையில் செல்ல நீதிவான் அனுமதித்தார்.

பிறந்த மண்ணில் தனக்கு ஏற்பட்ட இறத்த புதுமையான அனுபவத்தினால் ஜேசுதாசன் திக்பிரமை பிடித்த ஒரு நிலைக்கு ஆளாகி உள்ளார். அவரால் சரிவரப் பேசக்கூட முடியவில்லை. தனக்கு கிடைக்கும் முதல் விமானத்தில் டென்மார்க் திரும்ப இருப்பதாகவும் மீண்டும் இலங்கை வரும் என்ற நம்பம் தமக்கு இல்லை என்றும் ஜேசுதாசன் கூறியதாக சட்டத் தரணி ஆழ்வாப்பிள்ளை கங்காதரன் தெரிவித்தார்.  
(இ-21)

## மரண அறிவித்தல்கள்

### வைத்திலிங்கர் விஸ்வரத்தினம்

(இளைப்பாறிய ஆசிரியர், கொட்டடி நமசிவாய வித்தியாசாலை)

யாழ்ப்பாணம் நாவலர் வீதியைப் பிறப்பிடமாகவும், கொட்டடி சீனிவாசகம் வீதியை வதிவிடமாகவும் கொண்ட வைத்திலிங்கம் விஸ்வரத்தினம் அவர்கள் 1-11-97 இல் புத்தளத்தில் காலமானார்.

அன்னார் காலஞ்சென்ற திருமதி கணகம்மாவின அன்புக் கணவரும், திருமதி விஜயாம்பிகை, சண்முக சுந்தரம் (புத்தளம்), திருமதி விஜயகுமாரி, சண்முக சுந்தரம், விஜயகாந்தன் (U.S.A.) விஜயகுமார் (U.K.), விஜயானந்தன் (U.K.), விஜயபாலன் (ஜேர்மனி), விஜயரஞ்சன் (கனடா) ஆகியோரின் அன்புத் தந்தையுமாவார்.

அன்னாரின் இறுதிக்கிரியைகள் புத்தளத்தில் இன்று நடைபெறும்.

தகவல்:

சே. சண்முகசுந்தரம்

(மருமகன்)

(50945)

01, பிறவுண் வீதி, யாழ்ப்பாணம்.

### கந்தையா செல்வத்துரை

(அப்பா அண்ணை)

நீர்வேலி தெற்கைப் பிறப்பிடமாகவும் தாவடியை வசிப்பிடமாகவும் கொண்ட கந்தையா செல்வத்துரை 29-10-97 இல் காலமானார்.

அன்னார் பாலசரஸ்வதியின் (தேவி) அன்புக் கணவரும், காஞ்சனா (ஜேர்மனி), கௌரி (டென்மார்க்), தயாபர்ன் (ஜேர்மனி), மாலா, சாந்தினி, தயானன் (ஜேர்மனி), நிஷாந்தன், தனுஷன் ஆகியோரின் அன்புத் தகப்பனாரும், கணேந்திரன் (ஜேர்மனி), சிவகுருநாதன் (டென்மார்க்) ஆகியோரின் மாமனாரும், சுஜீவ், சுஜானா, நிலாணி, நிஷாந்தி ஆகியோரின் பேரனுமாவார்.

அன்னாரின் இறுதிக்கிரியைகள் 30-10-97 இல் தாவடியில் நடைபெற்றன. இந்த அறிவித்தலை உற்றார், உறவினர், நண்பர்களுக்கு அறியத் தருகின்றோம்.

தகவல்:-

மனைவி, பிள்ளைகள்.

"காஞ்சி இல்லம்", சுதுமலை வீதி, தாவடி.

(50943)

### காசிப்பிள்ளை இராமலிங்கம்

(நயினாதீவு ஸ்ரீநாகபூஷணி அம்மன் ஆலய மரபுவழி அறங்காவலர்)

காலஞ்சென்ற காசிப்பிள்ளை சிவகாமிப்பிள்ளை தம்பதிகளின் கனிஷ்ட புதல்வன் காசிப்பிள்ளை இராமலிங்கம் அவர்கள் 02-11-1997 இல் நயினாதீவில் காலமானார்.

இவர் காலஞ்சென்ற சோதிட கலாநிதி சுந்தரர் ஐயாத்துரை தம்பதிகளின் மூத்த மருமகனும், காலஞ்சென்ற நல்லம்மாவின அன்புக் கணவரும், காலஞ்சென்ற மங்கையர்க்கரசி (B.A. கூட்டுறவுப் பரிசோதகர்), சண்முகலிங்கம் (இளைப்பாறிய ஊழியர், பிரதேச சபை, நயினாதீவு), கணகம்மா, புவனேஸ்வரி (இளைப்பாறிய ஆசிரியை), சிவகாமசுந்தரி, கணேசலிங்கம் (வைத்திய அதிகாரி, நாகம்) ஆகியோரின் அன்புத் தந்தையாரும், மகாலிங்கம் (இளைப்பாறிய உத்தியோகத்தர், இ. போ. சபை.), கலைவாணி (பிரதேச சபை, நயினாதீவு), கணபதிப்பிள்ளை (வர்த்தகர்), நவரெத்தினம் (விரிவுரையாளர், யாழ். பல்கலைக்கழகம்), தகேஸ்வரன் (தபாலகம், நயினாதீவு), விமலாதேவி ஆகியோரின் அன்பு மாமனாரும் காலஞ்சென்றவர்களான சுதிரித்தம்பி, பொன்னம்பலம் (முன்னாள் அரசு ஒப்பந்தகாரர்), கணபதிப்பிள்ளை, ஆறுமுகம் (முன்னாள் மரபுவழி, அறங்காவலர்), கண்மணி, சின்னாச்சி, திலகவதி ஆகியோரின் அன்புச் சகோதரரும், அம்பிகாபதி, கதிர்காமலிங்கம் (இளைப்பாறிய ஆசிரியர்), சரவணபவன் (முன்னாள் அதிபர், சோதிட கலாநிதி), சுந்தரலிங்கம் (இளைப்பாறிய தபாலக, ஊழியர்) ஆகியோரின் அன்பு மைத்துனரும் ஆவார்.

அன்னாரின் இறுதிக்கிரியைகள் 03-11-1997 இன்று திங்கட்கிழமை மாலை 4.00 மணிக்கு நயினாதீவு சல்லிபரவை மயானத்தில் நடைபெறும்.

இவ்வறிவித்தலை உற்றார், உறவினர், நண்பர் சன் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தகவல்:

இ. சண்முகலிங்கம்

(மகன்)

5 ஆம் வட்டாரம், நயினாதீவு.

(50947)

# கணனித்துறை நிபுணர்களை கௌரவிக்க வேண்டும் தமிழக அரசிடம் கோரிக்கை

சென்னை, நவ. 3  
“உலகளாவிய ரீதியில் தமிழ் மொழி மூல கணனித் துறையில் சிறந்த வல்லமை படைத்தோரை இனம் கண்டு விருதுகள் வழங்கிக் கௌரவித்தல் வேண்டும்.”  
தமிழ் நாட்டின் தமிழ் நூல்கள் பதிப்பாளரும், கடலியல் வல்லுநருமான க. சச்சிதானந்தன் இவ்வாறு வேண்டுகோள் விடுத்துள்ளார்.

தமிழக அரசு காலந்தோறும் திரைப்படம், நாடகம், திருக்குறள் ஆய்வு போன்ற துறைகளில் திறமை படைத்தோருக்கு விருது வழங்கிக் கௌரவிப்பது போன்று கணனித் துறையில் திறமை படைத்தோருக்கும் விருது வழங்கிக் கௌரவித்தல் வேண்டும்.  
சிங்கப்பூரில், மலேசியாவில், கனடாவில், அமெரிக்காவில் எனப்பல்வேறு இடங்களிலும் “தமிழும் கணனிப் பொறியும்” பற்றிய ஆராய்ச்சிகள், தொழில் நுட்ப விருத்திகள் அண்மைக்காலமாக மேற் கொள்ளப்பட்டு வருகின்றன. தமிழக அரசு ஆண்டுதோறும் கணனிப்பொறித்தமிழில் சிறந்த வல்லுநர் ஒருவருக்கு விருது வழங்கி உற்சாகப்படுத்த வேண்டும். அதன் மூலம் அத்துறையில் மேலும் பலர் ஈடுபட்டு உழைத்துத் தமிழுக்கு ஆக்கம் தர ஊக்குவிக்க வேண்டும்— என்றும் அவர் மேலும் தெரிவித்துள்ளார்.

(ஐ-ர்)

# ஜம்மு காஷ்மீரில் வெடி குண்டுகள் மீட்பு மாநிலம் முழுவதும் உஷார் நிலை

ஸ்ரீநகர், நவ. 3  
காஷ்மீர் பள்ளத்தாக்கில் அடுத்தடுத்து இடம்பெற்ற குண்டு வெடிப்புச் சம்பவங்களை அடுத்து பெரும் எடுப்பினை தேடுதல் நடவடிக்கையை இந்தியப் பாதுகாப்புப் படையினர் ஆரம்பித்துள்ளனர்.  
இத்தேடுதல் பணியின் போது பெருமளவு வெடிப் பொருள்கள் கைப்பற்றப்பட்டிருப்பதாக அதிகாரிகள் தெரிவித்தனர். 20 கிலோ கிராம் எடையுள்ள ஆர். டி. எக்ஸ். வெடிமருந்து, தொலைவில் இருந்து இயக்கும் 20 கருவிகள் என்பன அவற்றுள் அடங்கும் என்றும் தெரிவிக்கப்பட்டது. அந்நாட்கில் பொலீஸ் நிலையம் ஒன்றுக்கு அருகே இருந்து வெடி குண்டு ஒன்று நேற்று முன்தினம் மீட்கப்பட்டது. நெரிசல் மிகுந்த இடங்களில் வாசனைகளில் வெடிக்கும் பொருள்களைப் பொருத்தும் தீவிரவாதிகளின் செயல்களைத் தடுக்க விழிப்புடன் இருக்குமாறு மாநில அரசு மக்களை எச்சரித்துள்ளது.

(ஐ)

# இலக்கம் எட்டு உதவாது; அதை 9 ஆக மாற்றுக! வீரப்பன் விதிக்கும் புதிய நிபந்தனை

சென்னை, நவ. 3  
சரணடைவதற்கான காலக்கெடு முடிவடைந்ததைத் தொடர்ந்து தனது நிபந்தனைகள் அடங்கிய ஒலி நாடா ஒன்றை தமிழக முதல்வருக்கு வீரப்பன் அனுப்பிவைத்துள்ளார்.  
“நக்கிரன்” சஞ்சிகையின் ஆசிரியர் ஆர். கோபால் மூலம் இந்த ஒலி நாடா அனுப்பப்பட்டிருக்கிறது. அதில் புதிதாகச் சில நிபந்தனைகளை வீரப்பன் தெரிவித்துள்ளார். சரணடைந்தால் தமக்கு வழங்கப்படும் குறைந்தபட்ச தண்டனை கிட்டத்தட்ட இரண்டு ஆண்டுகளுக்கு மேற்படாததாக இருக்கவேண்டும் என்றும்—  
அதை உறுதிப்படுத்தும் ஆவணம் ஒன்றை தமிழக முதல்வர் மு. கருணாநிதியும் கர்நாடக முதல்வர் ஜே. எச். பட்டேலும் கூட்டாகக் கையொப்பமிட்டு அனுப்பி வைக்கவேண்டும் என்றும் வீரப்பன் அதில் தெரிவித்துள்ளார்.  
வீரப்பன் சரணடைந்தால் அவர் மீது எடுக்கப்படும் நடவடிக்கைகள் தொடர்பாக தமிழக அரசும், கர்நாடக அரசும் கூட்டாக எட்டு அம்சத் திட்டம் ஒன்றை ஏற்கவே வீரப்பனுக்கு அனுப்பி வைத்திருந்தன. ஆனால் அவற்றை ஒன்பதாக மாற்றுவாறு வீரப்பன் புதிய நிபந்தனை விதித்துள்ளார்.  
இதற்கு வீரப்பன் கூறியுள்ள காரணம் இலக்கம் எட்டு தனக்கு அதிர்ஷ்டமில்லை என்பதே ஆகும்.  
“இலக்கம் எட்டு எனக்கு உதவாத நம்பர் அதில் போனா எதுவுமே உருப்பட மாட்டாது” — என அவர் தெரிவித்துள்ளார்.

(ஐ)

# தென்னாபிரிக்காவில் கண்ணீர்கள் அழிப்பு!

ஜோகனாஸ் பேர்க், நவ. 3  
தென்னாபிரிக்கா தன்வசம் இருந்த கடைசித் தொகுதி கண்ணி வெடிகளையும் கடந்த வெள்ளியன்று அழித்த தொழித்தது.  
கண்ணி வெடிகளால் பாதிக்கப்பட்டிருந்தோரினதும் இளவரசி டயானாவின் தும் ஞாபகார்த்தமாக ஏற்பாடு செய்யப்பட்டிருந்த ஒரு நிகழ்ச்சியிலேயே இக் கண்ணிகள் அழிக்கப்பட்டன.  
எனினும் பயிற்சிக்காகவும் ஆராய்ச்சிக்காகவும் என ஒரு தொகுதி, கண்ணி வெடிகள் தொடர்ந்து வைக்கப்பட்டுள்ளன. (ஐ)  
**பிரான்ஸில் விமான விபத்து**  
பிரான்ஸில் வடபகுதியில் இடம்பெற்ற விமான விபத்தில் 9 பேர் பலியாகினர். இயந்திரக் கோளாறு காரணமாகவே இந்த விபத்து ஏற்பட்டது. பலியானோரில் எட்டுபேர் விமானப்படை சட்ட நிபுணர்கள் என்றும் ஒருவர் விமானி என்றும் தெரிவிக்கப்பட்டது. (ஐ)

# தியனன்மென் சம்பவம்: தவறு நடந்ததை ஏற்கிறார் செமின்

நியூயோர்க், நவ. 3  
சீனாவின் தியனன்மென் சதுக்கத்தில் மாணவர்கள் மேற்கொண்ட ஜனநாயக உரிமை போராட்டத்தை இரும்புக் கரம் கொண்டு அடக்கிய செயலுக்காக சீன அரசு மன்னிப்புக் கோரக் கூடும், அமெரிக்காவில் விஜயம் மேற்கொண்டிருக்கும் அதிபர் ஜியாக் செமின் இதனைக் கோடிக்காட்டியிருக்கிறார்.  
ஹவாய் பல்கலைக்கழகத்தில் நடந்த கலந்தரை யாடல் ஒன்றின் போது தியனன்மென் சம்பவம் குறித்து அதிபர் செமின் கருத்து வெளியிட்டார்.  
அந்த விவகாரத்தில் சீன அரசு சில தவறுகளை இழைத்து விட்டதாக அவர் ஒப்புக் கொண்டார்.  
1989 இல் ஜனநாயக உரிமை கோரி ஆர்ப்பாட்டம் செய்த நூற்றுக் கணக்கான மாணவர்கள் மீது சீன அரசு டாங்குகளைச் செலுத்தியதில் தியனன்மென் சதுக்கம் ரண களமாகியதும் நூற்றுக்கணக்கான மாணவர்கள் பலியாகியதும் குறிப்பிடத்தக்கது.  
நாடு கடந்து வாழும் தலாய்லாமா திபெத்திய பிரிவினை வாதக் கோரிக்கையைக் கைவிட வேண்டும் என்றும் செமின் வலியுறுத்தியுள்ளார். (ஐ)



# தடையை நீக்க ஈராக் மறுப்பு! முறுகல் நிலை நீடிப்பு!!

தெவ்றிரான், நவ. 3  
ஐ.நா. ஆயுத பரிசோதனைக் குழுவில் அமெரிக்கர்கள் இடம் பெறக்கூடாது என ஈராக் விதித்துள்ள தடை மாற்றிக் கொள்ள முடியாதது என்று துணை அதிபர் தாஹா யாசீன் ரம்தான் தெரிவித்துள்ளார்.  
ஈராக் வசமுள்ள போராயுதங்களை பரிசோதனை செய்யும் ஐ.நா. குழுவில் அமெரிக்கர்கள் இடம் பெறக்கூடாது என ஈராக் அதிபர் சதாம் ஹுசேயின் ஏற்கனவே தடை விதித்திருப்பது தெரிந்ததே.  
இதற்கிடையில்—இந்தத் தடை உத்தரவை நீக்கிக் கொள்ளுமாறு ரஷ்யாவும், பிரான்ஸும் ஈராக்கிடம் கோரியுள்ளன.  
“ஐ.நா. பரிசோதனைக் குழுவின் தமது பணிகளைத் தொடர்ந்து மேற்கொள்ள ஈராக் அனுமதிக்க வேண்டும்” என்று ரஷ்ய மற்றும் பிரான்ஸ் வெளிவிவகார அமைச்சர்கள் மொஸ்கோவில் விடுத்த கூட்டறிக்கையில் தெரிவித்துள்ளனர்.  
இந்த விவகாரத்தில் தொடர்ந்தும் இழுப்பி நிலை நீடித்து வருகின்றபோதும் ஐ.நா. குழுவின் ஈராக்கில் தடிகள் பணிகளை வழமைபோன்று இன்று முதல் ஆரம்பிப்பர் என்று ஐ.நா. அறிவித்திருப்பது குறிப்பிடத்தக்கது. (ஐ)

# வெள்ளை மாளிகைக்குள் பேய்கள் நடமாட்டமா? அமெரிக்காவில் உலவும் கதை இது

வாஷிங்டன், நவ. 3  
அமெரிக்க அதிபரின் வாசஸ்தலமான வெள்ளை மாளிகையில் பேய்கள் உலாவுகின்றனவா?  
இவ்வாறான கதைகள் அடிக்கடி உலாவுவதாக வெள்ளை மாளிகைப் பேச்சாளர் மைக் மிக்லரி ரொய்ட்டுக்குத் தெரிவித்தார்.  
முன்னர் வெள்ளை மாளிகையில் வாழ்ந்து இறந்து போன ஒருவர் அடிக்கடி அங்கு தோன்றுகிறார் என்று அமெரிக்காவில் பேச்சடிபடுகிறது.  
இந்தப் பேய்க் கதைகள் பற்றிக் கூறுபவர்கள் பெரும்பாலும் ஆபிரகாம் லிங்கனையே மனதில் கொண்டுள்ளனர். லிங்கன் வெள்ளை மாளிகையில் வசித்த போது தனது மகன் ஒருவரை இழந்தார். பின்னர் அவரும் படுகொலை செய்யப்பட்டார்.  
ஆபிரகாம் லிங்கன் அதிபராக இருந்த போது தமது படுக்கை அறையை ஓர் அலுவலகமாகப் பாவித்தார், தற் போது அந்த அறை பிரபல்யம் பெற்ற விருந்தினர் அறையாக உள்ளது.  
வெள்ளை மாளிகையில் வேலை செய்யும் பணியாட்கள் பலர் அந்த அறைப்பக்கம் போவதில்லை என்று வெள்ளை மாளிகையின் சமூக நடவடிக்கை செயலாளர் கெப்ரியா மார்ஷல் என்ற பெண்மணி தெரிவித்தார்.  
அமெரிக்காவின் இரண்டாவது ஜனாதிபதி ஜேம்ஸ் அடெம்ஸின் மனைவியான அபின்கலி அடெம்ஸை பேய் வடிவத்தில் அங்கு கண்டதாகப் பலர் கூறியுள்ளனர்.  
இந்தப் பேய்க் கதைகள் குறித்து வெள்ளை மாளிகைக்குள் சென்று அமெரிக்கப் பிரஜை ஒருவரிடம் கேட்ட போது “எல்லாம் பொய்க்கதைகள்” எனப் பதிலளித்தார் அவர். (ஐ)

# மணிப்பூரில் 10 படையினர் பலி!

புதுடில்லி, நவ. 3  
இந்திய — பர்மிய எல்லை யில் உள்ள மணிப்பூர் மாநிலத்தில் கூர்க்கா தீவிரவாதிகள் மறைந்திருந்து நடத்திய தாக்குதலில் மத்திய ரிசேர்வ் படையைச் சேர்ந்த 10பேர் உயிரிழந்தனர். அவர்களின் ஆயுதங்களை தீவிரவாதிகள் கைப்பற்றினர்.  
**ஆண்டுதோறும் 52 ஆயிரம் பேர் மரணம்**  
புதுடில்லி, நவ. 3  
வளி மாசடைதல் காரணமாக இந்தியாவின் 36 நகரங்களில் ஆண்டுதோறும் சுமார் 52ஆயிரம் பேர் மரணமடைவதாக ஆய்வு ஒன்றின் மூலம் தெரிய வந்துள்ளது.  
உயிரிழப்பு போரின் எண்ணிக்கை மூன்று முதல் நான்கு ஆண்டு காலப்பகுதியில் 28 சதவீதத்தால் அதிகரித்து வருவதாகவும் தெரிவிக்கப்பட்டுள்ளது. (ஐ)



# வெளிதலாவில் 200 கொள் போதை வஸ்து மீட்பு

மியாமி நோக்கி கப்பலில் ஏற்றிச் செல்லப்பட்ட இரண்டு தொன் கொள்கெயின் போதைப் பொருளை வெனிசுலா அதிகாரிகள் கண்டுபிடித்துள்ளனர்.  
இக் கடத்தல் சம்பவத்துடன் தொடர்புடைய 12 பேர் கைது செய்யப்பட்டுள்ளனர். (ஐ)  
**பக்தாத்தில் ஆர்ப்பாட்டம்**  
ஈராக் தலைநகர் பக்தாத்தில் உள்ள ஐ.நா. தூதரகம் முன்பாக ஆயிரக்கணக்கான ஈரானியர்கள் ஆர்ப்பாட்டம் செய்தனர்.  
அமெரிக்காவுக்கு எதிராகக் கோஷமிட்ட அவர்கள் அமெரிக்க மற்றும் இஸ்ரேல் நாட்டு கொடிகளைத் தீக்கிரையாக்கினர். (ஐ)

# எண்ணெய் விலை உயர்வு

ஐ.நா. ஆயுத பரிசோதனைக் குழுவின் ஈராக் வெளியேற்றியதை அடுத்து ஈராக்கிற்கும்—ஐ.நாவுக்கும் இடையே முறுகல் நிலை ஏற்பட்டிருப்பதால் உலக சந்தையில் எண்ணெய்விலை அதிகரித்துள்ளது. (ஐ)  
**வெளிநாட்டவர் வெளியேற்றம்**  
அமெரிக்கா 1996-97 ஆம் ஆண்டு காலப்பகுதியில் ஒரு லட்சத்து 11ஆயிரம் சட்டவிரோதக் குடியேற்றவாசிகளை நாட்டை விட்டு வெளியேற்றியுள்ளது. 1995 ஆம் ஆண்டு 69 ஆயிரம் சட்டவிரோத குடியேற்றவாசிகள் வெளியேற்றப்பட்டதாக அமெரிக்க சட்டமா அதிபர் தெரிவித்தார். (ஐ)

# 16 வங்கிகள் முடப்பட்டன

இந்தோனேசிய அரசு நாட்டில் உள்ள 16 வங்கிகளை முடவுதக அறிவித்துள்ளது. சர்வதேச நாணய நிதியம் இந்தோனேசியாவுக்கு அளிக்க உள்ள நிதி உதவித் திட்டத்தின் ஒருபகுதியாகவே இந்த வங்கிகா முடப்படுகின்றன.  
பங்குச் சந்தையிலும், நாணயத்திலும் ஏற்பட்ட பெரிய அளவிலான சரிவுகளை அடுத்து இந்தோனேசியப் பொருளாதாரம் வீழ்ச்சிகண்டுள்ளது. (ஐ)

# தடைகளை நீக்குமாறு கோரி கூட்டுறவு மாநாட்டில் தீர்மானம்

கிளிநொச்சி, நவ. 3  
★ தமிழ்ப்பகுதிகள் மீதான பொருளாதாரத்தடை நீக்கப்பட வேண்டும்.  
★ கடல் வலயத்தை, விவசாய உள்ளீடுகளுக்கான தடை, மருத்துவ சாதனங்களுக்கான தடை என்பனவும் நீக்கப்பட வேண்டும்.  
அண்மையில் ஸ்கந்தபுரத்தில் நடந்த கிளிநொச்சி மாவட்ட கூட்டுறவுச் சங்கங்களின் ஒன்றியத்தின் கூட்டுறவு மாநாட்டில் மேற்படி தீர்மானங்கள் நிறைவேற்றப்பட்டன.  
ஸ்கந்தபுரம் அரசினர் தமிழ்ச் கலவன் பாடசாலையில் கிளிநொச்சி மாவட்ட கூட்டுறவுச் சங்கங்களின் ஒன்றியத்தினுடைய தலைவர் சி. சிவஞானம் தலைமையில் இம்மாநாடு நடைபெற்றது.  
இம்மாநாட்டில் கிளிநொச்சி, முல்லைத்தீவு, வவுனியா, மன்னார் மாவட்ட கூட்டுறவுச் சங்கங்களின் தலைவர்கள், பொது முகாமையாளர்கள், கூட்டுறவாளர்கள் உட்பட பலர் கலந்து கொண்டனர்.  
மாநாட்டில் நிறைவேற்றப்பட்ட முக்கிய தீர்மானங்கள் வருமாறு:  
பொருளாதாரத்தடையை நீக்குக  
தனது சொந்த நாட்டு மக்களுக்கெதிராக சர்வதேச நடைமுறைக் கொள்வனவுகளில் வடக்கு - கிழக்கு பகுதிகளுக்கு கடந்த எட்டு வருடங்களாக கடும் பொரு

கிளிநொச்சி ஸ்கந்தபுரத்தில் நடந்தது  
லையே நம்பிவாழும் 5 லட்சத்திற்கு மேற்பட்ட கடற்றொழிலாளர்கள் பெரிதும் பாதிக்கப்பட்டுள்ளனர். மீன்பிடி உபகரணங்களுக்கான தடை, சந்தை வாய்ப்புக்களை ஏற்படுத்துவதற்கான வாகனங்களுக்கான பற்றாக்குறை என்பனவும் கடற்றொழிலைப்பாதிப்பனவாய் உள்ளன.  
அண்மைய ஆண்டுகளில் வடப்பகுதியில் மேற்கொள்ளப்பட்ட பல்வேறு இராணுவ நடவடிக்கைகள் காரணமாக இடம் பெயர்ந்த ஐம்பதேட்டு டிரைவர்கள் குடும்பங்களைச் சேர்ந்த இரண்டு இலட்சத்து முப்பத்தாறாயிரம் மக்களுக்கான இலவச உலர் உணவு முத்திரைகளைப் பொருத்தமற்ற காரணங்களைக் காட்டி அரசாங்கம் வெட்டியுள்ளது. இதனால் மக்கள் பெரும் பட்டினிச் சாவை எதிர்நோக்கியுள்ளனர்.  
வடக்கு, கிழக்கு விவசாயப் பூமியில் பத்து இலட்சம் பேர் விவசாயத் தொழிலையே நம்பி வாழ்கின்றார்கள். இவர்கள் விவசாயத்தை மேற்கொள்ளத் தேவையான உழவு இயந்திரம், விவசாய உள்ளீடுகள் ஆகியவற்றைக் கொண்டு செல்லவும் அரசாங்கம் தடை விதித்துள்ளது.

லையே நம்பிவாழும் 5 லட்சத்திற்கு மேற்பட்ட கடற்றொழிலாளர்கள் பெரிதும் பாதிக்கப்பட்டுள்ளனர். மீன்பிடி உபகரணங்களுக்கான தடை, சந்தை வாய்ப்புக்களை ஏற்படுத்துவதற்கான வாகனங்களுக்கான பற்றாக்குறை என்பனவும் கடற்றொழிலைப்பாதிப்பனவாய் உள்ளன.  
அண்மைய ஆண்டுகளில் வடப்பகுதியில் மேற்கொள்ளப்பட்ட பல்வேறு இராணுவ நடவடிக்கைகள் காரணமாக இடம் பெயர்ந்த ஐம்பதேட்டு டிரைவர்கள் குடும்பங்களைச் சேர்ந்த இரண்டு இலட்சத்து முப்பத்தாறாயிரம் மக்களுக்கான இலவச உலர் உணவு முத்திரைகளைப் பொருத்தமற்ற காரணங்களைக் காட்டி அரசாங்கம் வெட்டியுள்ளது. இதனால் மக்கள் பெரும் பட்டினிச் சாவை எதிர்நோக்கியுள்ளனர்.  
வடக்கு, கிழக்கு விவசாயப் பூமியில் பத்து இலட்சம் பேர் விவசாயத் தொழிலையே நம்பி வாழ்கின்றார்கள். இவர்கள் விவசாயத்தை மேற்கொள்ளத் தேவையான உழவு இயந்திரம், விவசாய உள்ளீடுகள் ஆகியவற்றைக் கொண்டு செல்லவும் அரசாங்கம் தடை விதித்துள்ளது.

# மட்டுவில் வடக்குப் பகுதியில் வீதியில் கூடும் சந்தை!

சாவகச்சேரி, நவ. 3  
மட்டுவில் வடக்கில் தனியார் காணி ஒன்றில் இயங்கி வந்த சந்தை தற்பொழுது தெருவில் கூடுகிறது.  
வியாபாரிகள் தெரு ஓரங்களில் பொருள்களை வைத்து விற்பனை செய்து வருகின்றனர்.  
சந்தையின் வாயில் பக்கம் வேலி போட்டு அடைக்கப்

பட்டுள்ளதாலேயே சந்தை தெருவில் கூடுகிறது.  
தற்போது இச் சந்தையை எங்கு அமைப்பது என ஆலோசிப்பட்டு வருவதாகத் தெரிவிக்கப்படுகிறது.  
சந்தை வீதியில் கூடுவதால் வீதியில் போக்கு வரத்துக்கு இடைஞ்சல் ஏற்படுவதாக சுட்டிக் காட்டப்படுகிறது.  
(இ-31)

# வாய்க்கால்கள் பலவும் திருத்தப்படாத நிலையில்

யாழ்ப்பாணம், நவ. 3  
நல்லூர் பிரதேச சபைக்கு உட்பட்ட பகுதியில் பல வெள்ள வாய்க்கால்கள் திருத்தப்படாமல் உள்ளன. பருவ கால மழை ஆரம்பமாகிய போதிலும் இவ்வெள்ள வாய்க்கால்கள் திருத்தப்படாமையினால் வெள்ளம் தேங்கும் நிலை ஏற்பட்டிருக்கின்றது.  
பல வருடங்களாக இவ்

வெள்ள வாய்க்கால்கள் துப்புரவு செய்யப்படாமையினால் மண்மேடுகளாகவும் மரம் வளர்ந்தும் குப்பைகள் கொட்டப்பட்டும் அவை நிரம்பிக் காணப்படுகின்றன.  
நல்லூர் பிரதேசம் கொக்குவில் உபபணிமனைப் பிரிவில் உள்ள பல குடியிருப்பு பகுதிகள் மழை காலத்தில் வெள்ளத்தில் மூழ்குவது வழக்கமாகும்.  
(ஐ-36)

# 'கிறீன்பெரேட்ஸ்' வெளியேற்றம் படையினருக்கு பாதிப்பில்லை!

அமைச்சர் அனுருத்த சொல்கிறார்  
கொழும்பு, நவ. 3  
அமெரிக்காவின் 'கிறீன் பெரேட்ஸ்' இராணுவப் பயிற்சி அணி நாட்டைவிட்டு வெளியேறியிருப்பது இலங்கை இராணுவத்துக்கு எத்தகைய பாதிப்பையும் ஏற்படுத்தவில்லை நீர்ப்பாசன மின்சக்தித் துறை அமைச்சரும் பிரதிப்பாது காப்பு அமைச்சருமான ஜெனரல் அனுருத்த ரத்வத்த இவ்வாறு தெரிவித்தார்.  
'கிறீன் பெரேட்ஸ்' வீரர்கள் ஆடிப்படை விரிவுரைகளை மட்டுமே வழங்கி வந்தார்கள். யுத்தப் பிரதேசங்களில் அவர்கள் இருக்கவில்லை.  
கிளர்ச்சித் தடுப்பு நுட்பங்களைப் பொறுத்தவரை 'கிறீன் பெரேட்ஸ்' அணியினர் எமது வீரர்களிடம்தான் கற்கவேண்டும் - என்றும் அவர் தெரிவித்தார்.  
(ஐ-21)

கொழும்பு, நவ. 3  
அமெரிக்காவின் 'கிறீன் பெரேட்ஸ்' இராணுவப் பயிற்சி அணி நாட்டைவிட்டு வெளியேறியிருப்பது இலங்கை இராணுவத்துக்கு எத்தகைய பாதிப்பையும் ஏற்படுத்தவில்லை நீர்ப்பாசன மின்சக்தித் துறை அமைச்சரும் பிரதிப்பாது காப்பு அமைச்சருமான ஜெனரல் அனுருத்த ரத்வத்த இவ்வாறு தெரிவித்தார்.  
'கிறீன் பெரேட்ஸ்' வீரர்கள் ஆடிப்படை விரிவுரைகளை மட்டுமே வழங்கி வந்தார்கள். யுத்தப் பிரதேசங்களில் அவர்கள் இருக்கவில்லை.  
கிளர்ச்சித் தடுப்பு நுட்பங்களைப் பொறுத்தவரை 'கிறீன் பெரேட்ஸ்' அணியினர் எமது வீரர்களிடம்தான் கற்கவேண்டும் - என்றும் அவர் தெரிவித்தார்.  
(ஐ-21)

# அம்புலன்ஸ் சாரதிகளுக்கு முதலுதவிப் பயிற்சி செஞ்சிலுவைக் குழு வழங்கியது

யாழ்ப்பாணம், நவ. 03  
செஞ்சிலுவை சர்வதேசக் குழுப் பிரதிநிதிகள் குழு ஒன்று யாழ். ஆஸ்பத்திரி அம்புலன்ஸ் சாரதிகள், கிளிநொச்சிக்கு முதலுதவிப் பயிற்சி வழங்கியது.  
அனர்த்தங்கள் நடைபெறும் இடங்களில் காயமடைந்தவர்களை எவ்வாறு தூக்குவது?

அம்புலன்ஸில் எவ்வாறு ஏற்றுவது?  
அவர்களுக்கு உடனடியாகச் செய்யவேண்டிய முதலுதவி என்ன? என்பன குறித்து பயிற்சி அளிக்கப்பட்டது.  
தொடர்ந்து வெளிநோயாளர் பிரிவில் கடைமை புரியும் ஊழியர்களுக்கும் இப் பயிற்சி வழங்கப்படவுள்ளதாக தெரிவிக்கப்பட்டது.  
(இ)

# கட்டடங்கள் புனரமைப்பு

இளவாலை மெய்கண்டான் மகாவித்தியாலயத்தில் சேதமடைந்த திறந்த வெளி அரங்கு சரஸ்வதி சிலை, பூங்கா ஆகியன பழைய மாணவர் சங்கத்

தின் நிதி உதவியுடன் புனரமைப்புச் செய்யப்பட்டுள்ளன. இதேவேளை அங்கு நடராஜர் ஆலயம் ஒன்றும் நிறுவப்பட்டுள்ளது.  
(ஐ-135)


# ஏழாலை மத்தி அருள்மிகு பத்திரகாளி அம்மன் ஆலய பரிவார முர்த்திகளுக்கான கும்பாபிஷேக விழா

அருள்மிகு பத்திரகாளி அம்மன் ஆலய பரிவார முர்த்திகளான அருள்மிகு விநாயகப் பெருமானுக்கும் அருள்மிகு முருகப் பெருமானுக்கும் புதிதாக அமைக்கப்பெற்ற கோயில்களுக்கான கும்பாபிஷேகம் நிகழும் ஈசுர ஆண்டு ஐப்பசித் திங்கள் 20 ஆம் நாள் வியாழக்கிழமை (06-11-97) நடைபெறும். எண்ணெய்க் காப்புச் சாத்தும் வைபவம் புதன்கிழமை (05-11-97) இடம்பெறும். கும்பாபிஷேகத்தைத் தொடர்ந்து 12 நாட்கள் விசேட அபிஷேக ஆராதனைகளும் அவங்கார உற்சவமும் நடைபெற அகிலலோக நாயகியாம் அன்னை பத்திரகாளியின் திருவருள் கூடியுள்ளது.  
அம்பிகை அடியார்கள், குடமுழுக்கு விழாவினும் திருவிழாக்களிலும் கலந்துகொண்டு அம்பிகையின் இஷ்டசித்திகளைப் பெற்றுய்யும் வண்ணம் வேண்டுகின்றோம்.  
பத்திரகாளி அம்மன் தேவஸ்தானம் ஏழாலை மத்தி, ஏழாலை. (சி-1948)

# கடைச்சல் இயந்திர நிலையம் திறப்பு விழா

செல்வன்ஸ் டீசல் என்ஜினியர்ஸ் ஸ்தாபனத்தாரால் 03-11-97 திங்கட்கிழமை தொடக்கம் கடைச்சல் வேலைகள் ஆரம்பிக்கப்படுகின்றன என்பதை வாடிக்கையாளர்கள் அனைவருக்கும் அறியத்தருகின்றோம்.  
செல்வன்ஸ் டீசல் என்ஜினியர்ஸ்  
கோப்பாய் சந்தி,  
கோப்பாய்.  
(50915)

# 2 ஆம் ஆண்டு நினைவஞ்சலி



அமர் சுப்பிரமணியம் நாகலிங்கம்  
(நகை வியாபாரம், கே. எஸ். நாகலிங்கம் அன்சன்ஸ்)  
மலர்வு: 09-04-1921 உதிர்வு: 26-10-1995  
திதி: 03-11-1997  
உங்கள் ஆத்ம சாந்திக்காகப் பிரார்த்திக்கும்:  
மனைவி, மக்கள், மருமக்கள், பேரப்பிள்ளைகள், சகோதரங்கள்  
192/1, நாவலர் வீதி, யாழ்ப்பாணம். (50928)

மாணவர்கள் பாதிப்பு  
மாணவர்களின் போசாக்கை வலுப்படுத்தி அவர்களின் அறிவை மேம்படுத்தும் வகையில் ஆறிமுகம் செய்து வைக்கப்பட்ட மதிய உணவு முத்திரைத்திட்டம் 1995 சித்திரையுடன் நிறுத்தி வைக்கப்பட்டமை மாணவர்களுக்கு ஏற்படுத்தப்பட்ட ஒரு தீங்காகும்.  
1996 ஜூன் மாதத் துடன் நிறுத்தி வைக்கப்பட்ட வறுமை நிவாரண முத்திரை வழங்கும் திட்டம் உடனடியாக மீண்டும் அறிமுகம் செய்யப்படல் வேண்டும் அல்லது அதற்கு மாற்றிடான திட்டம் அறிமுகம் செய்யப்படுதல் வேண்டும்.

மருந்துப் பொருள்கள், மருத்துவ உபகரணங்கள் என்பனவற்றிற்கான தடைகள் நீக்கப்படுவதுடன் பல்வேறு ஆய்வு கூட வசதிகளைக் கொண்ட கூட்டுறவு வைத்திய சாலைகள் வடக்கு கிழக்குப் பகுதிகளில் நிறுவ வழி வகை செய்யப்பட வேண்டும்.

இக்கோரிக்கைகள் உட்பட இன்னும் பல்வேறு தீர்மானங்களை உள்ளடக்கிய மாநாட்டுத் தீர்மான மகஜர்கள் ஜனாதிபதி, கூட்டுறவு அமைச்சர் மற்றும் வெளிநாட்டு கூட்டுறவு நிறுவனங்களின் பிரதிநிதிகளுக்கு அனுப்பி வைக்கப்பட்டுள்ளன.  
(ஐ-1)

ஈசன் கல்வி  
நிலையம்  
கே. கே. எஸ் வீதி,  
கோண்டாவில்.  
AJL 99  
கணக்கியல்  
யாழ். முன்னணி ஆசிரியர்  
"கட்டுப்பாட்டுக்  
கணக்கு"  
ஆரம்பம்: 1997  
(செய்யாள்) 59946  
(59946)

# ராகிங்கை ஒழிக்க ஒத்துழைப்புத்தேவை

## கல்வி அமைச்சர் கோடுகிரார்

கொழும்பு, நவ. 3  
"ராகிங்கை" த்தடை செய்வது சம்பந்தமான புதிய ஒழுங்கிதிகளை அமுல் செய்வதற்கு பல கலைக்கழகங்களும், போதனாசிரியர்களும் ஏனைய ஊழியர்களும் ஒத்துழைப்பு வழங்க வேண்டும். கல்வி, உயர்கல்வி அமைச்சர் றிச்சர்ட் பத்திரன மேற்கண்டவாறு வேண்டுகோள் விடுத்துள்ளார்.

ஸிரியஸ் கல்லூரி நூற்றாண்டு விழாவில் கலந்துகொண்டு உரையாற்றிய போதே இந்த வேண்டுகோளை விடுத்தார்.

பாடசாலைகளில் ஆசிரியர்கள் கண்டிப்பையும், ஒழுங்கையும் பேணி நல்ல பிரஜைகளை உருவாக்க வேண்டும் என்றும் அவர் கேட்டுக் கொண்டார்.

மாத்தறை புனித சேவி

(ஐ)

## நல்லூர் ப.நோ.கூ. சங்கத்துக்கு ரூ.ஒரு கோடி 20 லட்சம் இழப்பு

திருநெல்வேலி, நவ. 3  
கடந்த 1990 ஆம் ஆண்டு தொடக்கம் 1995ஆம் ஆண்டு ஒக்ரோபர் மாதம் வரையிலான காலப்பகுதியில் நிகழ்ந்த அனர்த்தங்களினால் நல்லூர் பல நோக்குக் கூட்டுறவுச் சங்கத்திற்கு ஏற்பட்ட இழப்பு ஒரு கோடியே 19 இலட்சத்து 93 ஆயிரத்து 364 ரூபா என்று மதிப்பீடு செய்யப்பட்டுள்ளது.

ஏற்பட்டதாகவும் இந்த இழப்புகள் குறித்து யாழ். கூட்டுறவு உதவி ஆணையாளருக்கு அறிவிக்கப்பட்டுள்ளதாகவும் சங்கத்தலைவரும் யாழ். மாவட்ட கூட்டுறவு சபைத் தலைவருமான பெ. கனகசபாபதி தெரிவித்தார்.

(ஐ-135)

## வன்னிப் பகுதியில் கடும் மழை

வன்னியில் பரவலாக கடும் மழை பெய்யத் தொடங்கியுள்ளது. இதனால் வரட்சி நிலவிய வன்னிக்குளங்களில் நீர்மட்டம் உயர்ந்து வருகிறது.

விஸ்வமடு குளத்தில் 6 அடி 3 அங்குல நீரும், முத்தையன் கட்டு குளத்தில் 4 அடி 9 அங்குல நீரும் கிடைத்துள்ளதாக நேற்றிரவு தெரிவிக்கப்பட்டது.

(இ-164)

## தீயாவளி தினம் வீட்டிலிருந்து புறப்பட்டவர் சடலமாக மீட்டி

தீயாவளி தினத்தன்று வீட்டிலிருந்து புறப்பட்ட குடும்பஸ்தர் ஒருவர் மறுநாள் காலை சடலமாக மீட்கப்பட்டார். மயிலிட்டியிலிருந்து இடம்பெயர்ந்து திக்கம் அகதி முகாமில் வசித்து வந்த கடற்றொழிலாளியான அமிர்தநாதர் செபநாதரட்டணம் (வயது 34) என்பவரே மரணமானவர் ஆவார்.

நெல்வியடியிலுள்ள இரும்பு மதவடி புலவர் ஓடையிலில், குழாய்க் கிணற்றுக்குழியிலிருந்து கடந்த வெள்ளிக்கிழமை காலை இவரது சடலம் மீட்கப்பட்டது.

இது சம்பந்தமாக, பிரேதபரிசோதனையை பருத்தித்துறை மாவட்ட வைத்திய அதிகாரி டாக்டர் எஸ். கதிரவேற்பிள்ளையும், மரணவிசாரணையை உருப்பிட்டிப் பகுதி திடீர் மரண விசாரணை அதிகாரி வி. நடராஜாவும் மேற்கொண்டனர்.

இம்மரணம் சம்பந்தமாக பகிரங்கத் தீர்ப்பு வழங்கப்பட்டது.

தொடர்ந்து விசாரணைகளை மேற்கொள்ளுமாறு நெல்வியடி பொலீஸாருக்கு அறிவிக்கப்பட்டுள்ளது.

(இ-109)

## பாடசாலை உதையந்தாட்டம்: கால் இறுதியாட்ட விவரங்கள்

யாழ்ப்பாணம், நவ. 3  
யாழ். கல்வி வலயம் II இன் விளையாட்டுப் பிரிவு நடத்தும் பாடசாலைகளுக்கு இடையிலான உதையந்தாட்டச் சுற்றுப் போட்டியில் 17, 19 வயதுப் பிரிவினருக்கான கால் இறுதி ஆட்டங்கள் இன்றும் நாளையும் பிற்பகல் 2 மணி முதல் மூன்று மைதானங்களில் நடைபெறவிருக்கின்றன. இன்றைய ஆட்டங்களில் பங்குபற்றும் அணிகள் வருமாறு :-

ஸ்கந்தவரோதயா மைதானத்தில்

★ 19 வயது: நெல்வியடி. ம. ம. வி. எதிர் சென் ஹென்றீஸ்.

★ 17 வயது: மானிப்பாய் இந்து எதிர் தேவரையாளி இந்து மற்றும் யூனியன் கல்லூரி எதிர் சென் ஹென்றீஸ்

நெல்வியடி. ம. ம. வி.

மைதானத்தில்

★ 17 வயது ஹாட்லிக் கல்லூரி எதிர் ஏழாலை ஸ்ரீ முருகன் வித்தி.

★ 19 வயது: ஹாட்லிக் கல்லூரி எதிர் உரும்பிராய் இந்து.

நானை நடைபெறும் ஆட்டங்களில் பங்குபற்றும் அணிகள் வருமாறு :-

சென் ஹென்றீஸ் மைதானத்தில்

★ 19 வயது: மானிப்பாய் இந்து எதிர் உடுப்பிட்டி. அ. மி. த. க. பா மற்றும் யூனியன் கல்லூரி எதிர் ஸ்கந்தவரோதயா கல்லூரி

★ 17 வயது: ஸ்கந்தவரோதயாக் கல்லூரி எதிர் உடுப்பிட்டி. அ. மி. த. க. பாடசாலை.

இச்சுற்றுப் போட்டியின் அரையிறுதி ஆட்டங்கள் 6 ஆம் திகதியும், மூன்றாம் இடத்தைப் பெறும் அணிகளைப் தெரிவு செய்வதற்கான ஆட்டங்கள் 8 ஆம் திகதியும் இறுதியாட்டங்கள் 10 திகதியும் நடைபெறும் என்றும் சுற்றுப் போட்டி இணைப்பாளர் வி. பாலசிங்கம் தெரிவித்தார்.

(உ)

## உயிர் பாதுகாப்பு வாரம்

யாழ்ப்பாணம், நவ. 3  
தற்பொழுது ஆரம்பித்துள்ள கந்தசஷ்டி வீரத்தகாலத்தை முன்னிட்டு இந்த வாரத்தை உலக உயிர் பாதுகாப்பு வாரமாக யாழ், இந்து இளைஞர் பேரவையினர் பிரகடனப்படுத்தியுள்ளனர்.

ஒவ்வொரு கிராமங்களிலும் உள்ள இந்து இளைஞர் மன்றங்களின் துணையுடன் ஆலயங்களில் கூட்டுப்பிரார்த்தனைகளை ஒழுங்கு செய்து அங்கு பகவதையைத் தீர்ப்பது குறித்து இந்து மக்களுக்கு அறிவுறுத்தப்பட்டு வருகிறது.

(ஐ-11)

## துன்னாலையில் தபால்பெட்டி இல்லை

யாழ்ப்பாணம், நவ. 3  
துன்னாலையில் வசிக்கும் மக்கள் வெளி இடங்களுக்குரிய கடிதங்களை சேர்ப்பதற்கு கரவெட்டி தபாலகத்திற்குச் செல்ல வேண்டியிருப்பதாக முறைப்பாடு தெரிவிக்கின்றனர்.

கலிகைச்சந்தி, கோயிற் சந்தை, குடவத்தை ஆகிய மூன்று இடங்களில் முன்னர் தபால் பெட்டிகள் இருந்ததாகவும்—

இவை தற்போது இல்லாத காரணத்தால் கரவெட்டி வரை செல்ல வேண்டியிருப்பதாகவும்— தெரிவிக்கப்பட்டது.

துன்னாலை உப தபாலகத்திலுள்ள தபால் சேர்க்கும் பெட்டி பகிரங்கமாக வெளியில் வைக்கப்படாது வீடு ஒன்றிலுள்ள வைக்கப்பட்டிருப்பதால் குடியிருப்பவரும் விடுமுறை தினங்களில் கடிதங்களைச் சேர்க்க முடியாமலிருப்பதாகவும் தெரிவிக்கப்பட்டது.

(ஐ-5)

## கதிர்காம ஆலய யானைக்கு பாகன் பவி

கொழும்பு, நவ. 3  
கதிர்காம ஆலய யானை அதன் பாகனை நேற்று முன்தினம் மிதித்துக் கொன்று விட்டது.

'மத்துவ' என்ற இந்த யானையை மாணிக்க கங்கையில் அதன் பாகன் நீராட்டிக் கொண்டிருந்தபோது, யாத்திரிகர்கள் யானைக்கு உணவு கொடுத்தனர் என்றும்—

உணவு கொடுப்பதை பாகன் தடுத்தபோது ஆத்திரமடைந்த யானை பாகனை அந்த இடத்திலேயே மிதித்துக் கொன்று எனத் தெரிவிக்கப்படுகின்றது.

(இ-5)

## களவு போன சைக்கிள் மீண்டும் சிக்கியது

தென்மராட்சி, நவ. 3  
கடந்த புதன்கிழமை சாவகச்சேரி சந்தையில் கடை ஒன்றின் முன்னால் வீடப்பட்ட காரணாமல் போன சைக்கிள் பின்னர் சாவகச்சேரி நகரசபை சைக்கிள் பாதுகாப்பு நிலையமொன்றில் கைவிடப்பட்ட நிலையில் கண்டுபிடிக்கப்பட்டது.

சைக்கிள் திருட்டுபோனது குறித்து சாவகச்சேரி பொலீஸ் நிலையத்தில் முறைப்பாடு செய்யப்பட்டது.

பொலீஸார் தேடுதல் நடத்த ஆரம்பித்தபோது சைக்கிளை பாகாப்பு நிலையத்தில் விட்டுவிட்டு திருடர்கள் தலைமறைவாகிவிட்டனர்.

சைக்கிள் பாதுகாப்பு நிலையத்தில் காணப்பட்ட இச்சைக்கிளை சாவகச்சேரி நகரசபையினர் பொலீஸ் நிலையத்தில் தாண்டி கொண்டு வந்தனர்.

(இ-117)

## 'ராகிங்' கொலைக் கொடுமை; யாழ்ப்பாணத்து உணர்வலை

## கல்வியுடன் ஒழுக்கமும் புகட்டப்படுவது அவசியம்

யாழ். மத்திய கல்லூரியின் முன்னாள் அதிபரும் யுனெஸ்கோ திட்ட இணைப்பாளருமான நா. க. சண்முகநாதரின் திரைப்படம் கருத்து இது:

கடந்த வருடம் நடைபெற்ற ஜி. சி. ஈ (உயர்தர) பரீட்சை முடிவுகள் வெளியாகியுள்ளன. விரைவில் வெட்டுப் புள்ளிகள் வெளிவரப்போகின்றன. அதில் பல்கலைக் கழகத்துக்கு அனுமதி பெறப்போகும் மாணவர்களின் மத்தியில் இப்போதே பீதி ஏற்பட்டுள்ளதைக்காணக் கூடியதாக உள்ளது.

இந்த மாணவர்கள் விடயத்தில் சிரேஷ்ட மாணவர்களுக்கு மன மாற்றம் ஏற்படுமா? இல்லையா? என்பதைப் பொறுத்திருந்துதான் பார்க்க வேண்டும்.

இன்று நடந்துள்ள துர்ப்பாக்கிய சம்பவத்தால், அவர்கள் மத்தியில் மன மாற்றம் ஏற்படும் என்று கல்விச்சமூகம் எதிர்பார்த்து நிற்கிறது.

நடந்துபோன, கடந்துபோன விடயங்களை மனதில் நிறுத்தி மாணவர்கள் மத்தியில் பதற்ற நிலை உருவாக வழிசமைக்காமல் சிநேக பூர்வமான முறையில் செயற்பட கல்விச்சமூகம் முன் வரவேண்டிய அவசியம் ஏற்பட்டுள்ளது.

இன்றுள்ள நிலையில் பெற்றோர்கள் தமது பிள்ளைகளுக்கு அறிவுரைகளை வழங்கவேண்டும் கல்வித்திட்டத்தில் உள்ள ஒழுக்கக் கோட்பாடுகளை ஆசிரியர்கள் மாணவர்களுக்கு புகட்டவேண்டும்.

நலிந்து போயுள்ள எமது சமூகத்துக்கு அவசியம் தேவையான ஒழுக்கக்கோட்பாடுகளை பெற்றோரும் ஆசிரியர்களும் மாணவர்களுக்கு புகட்டவேண்டியதே இன்றைய தேவையாகும்.

கல்வியுடன் ஒழுக்கமும் புகட்டப்பட்டால்தான் எமது சமூகம் நிமிர்ந்து நிற்க முடியும் என்பதை சகலரும் உணர்ந்து செயற்படவேண்டும்.

★

## வருமுன் காத்திருக்கக் கூடாதா?

'ராகிங்' கை முன்னரே நிறுத்தாமல் அது தடுக்கப்படாமல் தொடர அனுமதித்ததன் விளைவு இது என்று வேதனைப்படுகிறார் ஒரு காய்.

யாழ்ப்பாணம் நாவலர் வீதியைச் சேர்ந்த திருமதி சந்திரா ஸ்ரீபதி தமது மனப்படிமக்கத்தை வார்த்தைகளில் கொட்டியுள்ளார் இங்கே:

மனிதர்களுக்கு வருமுன் காக்கும் தன்மை ஓர் அறிவாற்றல் காக்கும் கருவி, ஆனால் ஆயிரம் கடவை அடித்தடித்துச் சொன்னாலும் கேட்பவர்கள் குறைவு. 'கெடுகின்' நேன் பந்தயம் பிடி' என்ற நிலை போல 'ராகிங்' உயிரைப் பறிக்கும் நிகலக்கு வந்துவிட்டது. 'உதயன்' பத்திரிகையிலும் 'ராகிங்' செய்யக்கூடாது என்றும், அதன் விளைவுகள் பற்றியும் முன்னர் பல தடவைகள் சொல்லப்பட்டது. இந்த அறிவாற்றலை காக்கும் உதயனின் ஆசிரியர் கருத்துக்களை உதாசீனம் செய்து வந்ததன் பலனைப் பார்த்தீர்களா?

கற்றவன், அனுபவம் மிக்கவன் என்று அக்தனை பேரும் வேண்டாம் என்று இந்த வதையை விட்டுவிடுங்கள் என்றபோது, யார் கேட்டார்கள்? வீதியில் மாணவர்களைத் துரத்தியடித்தபோது திருந்தியிருக்க வேண்டும். அன்றும் திருந்தவில்லை. பல்கலைக்கழக சேஷ்டைகள் புறத்தேயும் விரியத்தொடங்கி பொதுமக்களும் சுவலைப்பட நேர்ந்தது.

'ராகிங்' தொல்லையால் உபாதைப்பட்டவர்களும் ஒழித்து ஒடியவர்களும் அன்றைய முதலாம் ஆண்டு மாணவர்கள் இவர்கள் 'ராகிங்' வேண்டாம் என்று நின்றவர்கள் ஆனால் அவர்கள் இரண்டாம் ஆண்டுக்கு வந்தபோது 'ராகிங்' கை விட்டுவிடவில்லை தொடர்ந்தார்கள்.

தங்கள் பத்திரிகையில்—  
இம்முறையாவது ராகிங் செய்வதில்லை என்று தீர்மானித்து பல்கலைக்கழகத்துக்கு செல்லுமாறு—

எடுத்துரைக்கப்பட்ட போதிலும் தொல்லை என்றவர்களும் பின்னர் தொல்லை கொடுத்தார்கள்.

'இணையவை இதுவென்றால் இடையொன்றால் தடையுண்டாமோ' ஒரு வரப்பிரகாஷ் இறந்துதான் உணர்வேண்டும் என்ற விதியில்தான் நல்ல ஆலோசனைகள் புறக்கணிக்கப்பட்டனவா?

பல்கலைக்கழக இரண்டாம் ஆண்டு மாணவர்கள் 'ராகிங்' காலத்தில் வெளியிட்ட, அறிக்கையை தங்கள் பத்திரிகையில் வெளியிட்டிருந்தீர்கள் அதில் நட்பு எதிர்பார்த்து (7 ஆம் பக்கம் பார்க்க)

பேராதனைப்பல்கலைக் கழக மாணவன் செல்வ விநாயகப்பிரகாசம் வரப்பிரகாஷ் 'ராகிங்' கொடுமைக்குப்பலியானசம்பவம் அகில இலங்கை மட்டத்தில் கல்விச் சமூகத்தினிடையே மட்டுமன்றி பெற்றோர்கள், சாதாரண மக்கள் மத்தியிலும் பெரும் அதிர்ச்சியையும் மனவேதனையையும் உண்டாக்கியுள்ளது.

'ராகிங்' கொலைச் சம்பவம் தென்னிலங்கையில் அதற்கு எதிரான உணர்வலைகளைத் தோற்றுவித்துள்ளது. மாணவர்களின் ஆர்ப்பாட்டம், துக்கம் அனுஷ்டிப்பு முதலிய போராட்டங்கள் நடைபெற்றன; நடைபெறுகின்றன.

கொலையுண்டவரும், 'ராகிங்' செய்தவர்களும் தமிழ் மாணவர்கள். ஆனால் யாழ்ப்பாணத்தில் அதற்கு எதிரான உணர்வலை உரிய அளவில் வெளிப்படவில்லை.

'ராகிங்' தடை செய்யப்பட வேண்டும்; நிறுத்தப்பட வேண்டும் என்று 'உதயன்' கடந்த பல வருடங்களாகவே ஆணித்தரமாக எடுத்துக் கூறி வருகிறது.

'சஞ்சீவி'யில் வெளியான 'யாழ்ப்பாணத்தின் உணர்வலைகள்' தொடர்ந்து உதயன் மூலம் படம் பிடித்துக் காட்டப்படும்.

ஆசிரியர்

## சின்னஞ்சிறு விளம்பரம்

நூலகம்

பார்சல் மாற்றம்

தரமான நூல்களை வாசித்து வாசிப்புப் பழக்கத்தை விருத்தி செய்ய நாடுங்கள்: "லிங்க் லெண்டிங் லைபிரரி" 41, தபாலக வீதி, சாவகச்சேரி, Ling Lending Library.

[50932]

கொள்ளி

01-11-97 சஞ்சீவியில் கொள்ளி சிறுகதை வாசித்தீர்களா? அதை எழுதிய அராவி யூர் ந. சுந்தரம்பிள்ளையின் நூல்கள். அக்கரைச்சீமையில் நாவல் 25/- நாடகம் எழுதுவது எப்படி? 50/- பரிசளிப்பதற்கு ஏற்றவை.

[50931]

30-10-97 காலை 8 மணிக்கு கொழும்பிலிருந்து வந்த வயன் எயர் விமானத்தில் வந்த எமது பார்சல் மாறி விட்டது. எமது பார்சலை வைத்திருப்பவர் எம்மிடம் ஒப்படைத்துத் தகவல் பார்சலைப் பெறவும். தொடர்பு: சி. தெய்வேந்திர நாதன், மாயவன் அங்காடி, மத்திய சந்தை, நெல்லியடி.

[50937]

### விதி சேதம்

தாவடி-மானிப்பாய் விதியுடன் இணையும் தாவடி கல்லூரி விதி கடந்த பதினைந்து வருடங்களாக கவனிப்பார் இன்றி மிக மோசமாகச் சேதமடைந்துள்ளது.

(ஐ-103)

## தேவை

யாழ், நகரில் பிரபல வர்த்தக நிலையத்திற்கு அனுபவம் உள்ள விற்பனையாளர் தேவை. இரூபாலாரும் விண்ணப்பிக்கலாம். இரு நற்சான்றுப் பத்திரங்களுடன் நேரில் வரவும். காலை 9 மணி தொடக்கம் மாலை 4 மணி வரை.

சமுத்திரா ரேட் லிமிட்டெட்,

இல. 23/2.

ஸ்ரான்லி வீதி, யாழ்ப்பாணம் (50938)

22-10-97 வரை

எம்மிடம் ஒப்படைத்த நோல்களின் படங்களைப் பெற்றுக் கொள்ளலாம்.

உங்களது புகைப்படங்களை விரைவில் பார்க்க...

நம்பிக்கை - துரித சேவை  
QUICK SERVICE

## சுனில் ஆட்ச்

272, ஸ்ரான்லி வீதி,  
(மேல் மாடி)  
யாழ்ப்பாணம்,

(சி-1947)



## ஊனமுற்றோர் புனர்வாழ்வுச் சங்கம்

15, கொழும்புத்துறை வீதி, சுண்டிக்குளி, யாழ்ப்பாணம்.

03-12-1997 இல் நடைபெற உள்ள அகில உலக ஊனமுற்றோர் தினத்தையொட்டி நடத்தப்படும் போட்டிகள்:-

### 01. பாடசாலை மாணவர்களுக்கான கட்டுரைப் போட்டி

#### தலையங்கங்கள்

1. அங்கக் குறைபாடு உயர் வாழ்விற்குத் தடையல்ல.
2. ஊனமுற்றோர் புனர்வாழ்வில் சமூகத்தின் பங்கு
3. ஊனமுற்றோரின் உரிமைகளை மதிப்பது நமது கடமை.

#### நுபந்தனைகள்

- ★ 15-11-97 அன்று 19 வயதிற்குட்பட்ட பாடசாலை மாணவர்கள் மாத்திரமே பங்குபற்றலாம்.
- ★ கட்டுரை மேற்குறிப்பிட்ட ஏதாவது ஒரு தலையங்கத்தில் 400 சொற்களுக்குக் குறையாமலும் 750 சொற்களுக்குக் கூடாமலும் இருக்க வேண்டும்.
- ★ கட்டுரையை தத்தமது பாடசாலை அதிபரால் உறுதி செய்யப்பட்டு அனுப்பப்பட வேண்டும்.
- ★ நடுவர்களின் தீர்ப்பே இறுதியானது.

போட்டி முடிவு திகதி: 15-11-1997

(நண்பகல் 12 மணி)

- ★ முடிவுகள் பத்திரிகையில் வெளியிடப்படும்.
- சிறந்த ஆக்கங்களுக்கு பரிசில்கள் வழங்கப்படும்.

### 02. வினாவிடைப் போட்டி

வினாக்கள் கீழே தரப்பட்டுள்ளன. இவற்றுக்கான பதில்களை A-04 அளவிலான தாளில் தெளிவாக எழுதி அனுப்பவும்.

#### வினாக்கொத்து

1. உலக சனத்தொகையில் எத்தனை சதவீதத்தினர் ஊனமுற்றுள்ளதாக ஆய்வுகள் தெரிவிக்கின்றன?
2. சர்வதேச வெள்ளைப்பிரம்பு தினம் எத்திகதியில் கொண்டாடப்படுகிறது?
3. வெள்ளைப்பிரம்பின் பயன்பாடுகள் எவை?
4. "செசயர் இல்லம்" (Cheshire home) யாரால், எங்கு என்ன நோக்கத்திற்காக ஆரம்பிக்கப்பட்டது?
5. விழிப்புலன் அற்றோரின் எழுத்துமுறை எவ்வாறு அழைக்கப்படுகிறது? அதனை கண்டுபிடித்தவரின் முழுப்பெயர் என்ன?
6. அண்மையில் ஒரு நாட்டின் கல்வி அமைச்சராக ஒரு விழிப்புலனற்றவர் பதவி ஏற்றார். அவர் பெயர் என்ன?
7. கர்ப்பம் தரிப்பதற்கு முன், ஒரு குறிப்பிட்ட விட்டமின் எடுப்பதால், பிறக்கும் குழந்தைகளுக்கு உண்டாகக் கூடிய சில பிறப்புக் குறைபாடுகளைத் தவிர்க்கலாம். அந்த விட்டமினின் பெயர் என்ன?
8. காதிலிருந்து தொடர்ச்சியாக சிதல் வழிந்தால் பிற்காலத்தில் காது கேட்காது போகலாம் என்ற கூற்று சரியா?
9. யாழ்ப்பாணம் ஊனமுற்றோர் புனர்வாழ்வுச் சங்கத்தின் செயற்பாடுகள் எவை?
10. யாழ். மாவட்டத்தில் ஊனமுற்றவர்களின் நலனுக்காக இயங்கும் ஐந்தா நலன்புரி நிறுவனங்களையும், அவற்றின் விலாசங்களையும் தரவும்.

போட்டி முடிவு திகதி: 21-11-1997

(நண்பகல் 12 மணி)

#### நுபந்தனைகள்

1. ஊனமுற்றோர் சங்க செயற்குழு அங்கத்தவர், ஊழியர்களையும், அவர்கள் குடும்பத்தவரையும் தவிர்ந்த மற்றையோர் யாவரும் பங்குபற்றலாம்.
2. பதில்கள் தெளிவாக எழுதப்படல் வேண்டும்.
3. பதில் எழுதும் பொழுது கீழ்க்கண்ட விவரங்களைத் தரவும். உங்கள் முழுப் பெயர், விலாசம், வயது, பால்.
4. நடுவர்கள் தீர்ப்பே இறுதியானது.

கட்டுரைக்கான ஆக்கங்களையும் வினா விடைக்கான விடைகளையும் அனுப்பவேண்டிய முகவரி:-

செயலாளர், ஊனமுற்றோர் புனர்வாழ்வுச் சங்கம்,

15, கொழும்புத்துறை வீதி, சுண்டிக்குளி, யாழ்ப்பாணம்.

(சி/1940)

## 45 ஆம் நாள் நினைவஞ்சலி



### அமர் நாகராஜா ஆனந்தராசா

(ஊழியர், சேர். வை. து. ம. ம. வி. வேலணை)

நல்லவன், வல்லவன் கடமையிலீடுபடும் போதா உனக்குக் காலன் வரவேண்டும்?

20-09-97 இல் அகால மரணமான அன்னாரது ஆத்மா சாந்தியடைய இறைவனைப் பிரார்த்திக்கின்றோம்.

அதிபர், ஆசிரியர், மாணவர், ஊழியர்.

சேர், வைத்தியலிங்கம் துரைசுவாமி  
ம. ம. வித்தியாலயம், வேலணை.

(50944)

## 2-ம் ஆண்டு நினைவஞ்சலி



### அமர் முருகன் நாகமுத்து

மலர்வு: 06-04-1987

உதிர்வு: 26-10-1995

திதி: 03-11-97

அன்பின் ஊற்றே! அறிவின் சிகரமே! மின்னல் போல் மறைந்தீர் மிகத்துயர் அடைந்தோம்; இரண்டு வருடம் கழிந்தும் ஆற்றாது, எம்மனது வெந்தணல் போல் எரிகின்றது. என்றும் மறக்க முடியாத பாச நினைவுகளுடன் உங்கள் ஆத்மா சாந்தியடைய இறைவனைப் பிரார்த்திக்கின்றோம்.

தங்களை நினைவு கூரும்:

அன்பு மக்கள், மருமக்கள், பேரப்பிள்ளைகள், உற்றார், உறவினர்.

மு. நா. செல்வராஜா,  
வேலணை மேற்கு,  
வேலணை.

(50909)

# உதயன்

திருப்பம்  
திரும்புகிறது!

இனப்பிரச்சினை நீண்ட கால விவகாரம். இலங்கைக்கு பிரிட்டிஷ் காரர்களிடமிருந்து சுதந்திரம் கிடைத்த சில வருடங்களிலேயே இனப்பிரச்சினை புகையத் தொடங்கிவிட்டது.

அதனைத் தணித்து விட தென்னிலங்கை அரசியல் தலைவர்கள் அக்கறை கொள்ளாமையே இன்றைய நிலைக்குக் காரணம்.

இனப்பிரச்சினையைக் காந்தமாக்கி சிங்கள மக்களின் வாக்குகளைக் கவர்ந்த திருப்பத்தில் ஆளுந்தரப்பும் எதிரணியும் போட்டி போட்டுச் செய்யப்பட்டன. இனப்பிரச்சினையை அரசியல் லாபம் தேடும் சரக்காக்கிக் கொண்டு ஏட்டிக்குப் போட்டியாகச் செய்யப்பட்டன. அதன் பொருட்டு இனவாதத்தைத் தூண்டி இனக் கலவரங்களையும் கட்டவித்தது விட்டனர்.

தமிழர்கள் மனம் சலியாது நடத்தும் உரிமைப் போராட்டம் தொடங்கிற்று. அதனால் நாட்டில் இரத்த ஆறு ஓடிக்கொண்டிருக்கிறது. எனினும் தமிழர்களின் உரிமைகளை வழங்கிப் பிரச்சினையைத் தீர்த்துவிட வேண்டும், தீயைத் தணித்து விட வேண்டும் என்பதில் இப்போதைய சிங்கள அரசியல் தலைவர்களேனும் உரிய அக்கறை செலுத்துவதாக இல்லை.

இனப்பிரச்சினை தீர்க்கப்பட வேண்டுமானால் தெற்கில் ஆளுந்தரப்பும் எதிர்த்தரப்பும் ஒரே அணியில் நின்று செயற்பட்டால் ஒழிந்தபுயகம் முடிந்தாலும் இனப்பிரச்சினைத் தீர்வு அளித்து போகும் சாத்தியமில்லை.

ஆனால் பெரும் அழிவின் மத்தியிலும், இரண்டு தரப்புகளும் இவ் விடயத்தில் ஒரே அணியில் செயற்படமாட்டா என்பதே உதார்த்தமரகமாயிற்று.

இதனைக் "கண்டு பிடித்த" பிரிட்டிஷ் முன்னாள் வெளிவிவகார உதவி அமைச்சர் லியம் பொக்ஸ் தரமே தரகராக நின்று சந்திரிகாவும் ரணிலும் ஒரே அணியில் இணைந்து செயற்படுவதற்கு வகை செய்யும் ஒப்பந்தம் ஒன்று உருவாக உழைத்தார்.

அந்த ஒப்பந்தம் உருவானதும் இனப்பிரச்சினைக்கு தீர்வு காணும் முயற்சியில் புதிய திருப்பம் உண்டாகி விட்டதாகப் பல தரப்புகளிலும் மகிழ்ச்சி தெரிவிக்கப்பட்டது. பெரும் சாதனையாகக் கூடக் கருதப்பட்டது.

ஆனால் அந்தத் திருப்பம் இப்போது ஒரு சுற்றுச்சுற்றி திரும்பவும் பழைய நிலைக்குப் போய்விட்டது! ஒப்பந்தத்தில் கையொப்பம் வைத்த சந்திரிகாவும் ரணிலும் தமக்குள் அரசியல் குடும்பச் சண்டை பிடிக்கத் தொடங்கிவிட்டனர். ஒப்பந்தத்துக்கு மதிப்பு அளிக்கவில்லை; பேசுவதற்குத் தயக்கம் காட்டப்படுகிறது; அந்தரங்கங்கள் அம் பலப்படுத்தப்படுகின்றன என்று ஒருவர் மீது அடுத்தவர் குற்றக் கணைகளை வீசி வருகின்றனர்.

இனப்பிரச்சினை விவகாரத்தில் இருவரும் ஒரே அணியில் செயற்படுவார்கள் என்று இனி எதிர்பார்க்க முடியாது. ஒப்பந்தம் செல்லாக்காசாகி விடும். அதாவது பழையபடி வேதாளம் முருங்கை மரத்தில் ஏறின கதைதான்.

சமாதானத்தை உருவாக்குவதற்காகவே போர் என்று கூறிக்கொண்டு ஒரு முனையில் வடக்கு - கிழக்கில் போரைத் தீவிரமாக்கி வருகிறது அரசு. மறுமுனையில் பிரதான எதிர்க்கட்சியான ஐக்கிய தேசியக் கட்சியுடன் அரசியல் போரில் ஈடுபட்டுள்ளது.

இந்த இலட்சணத்தில் தீர்வுப் பொதியை நிறைவேற்றுவதற்கு எதிர்க்கட்சியின் ஒத்துழைப்பும், தமிழர்களின் ஆதரவும் உண்டு என்று அமைச்சர்கள் சிலர் கூறிக்கொள்கிறார்கள்! அரசியல் விளையாட்டுத்தனம் என்பது இதுதானோ?

# புலிகள் பலவீனமடைந்து பேச்சுக்கு வருவார்களா?

ஏமாற்றமே கிடைக்கும் என்கிறார் ஜ. தே. கட்சி எம்.பி

கொழும்பு, நவ. 3  
"விடுதலைப் புலிகள் பலவீனப்பட்டுப் பேச்சுவார்த்தைக்கு வருவார்கள் என அரசு எண்ணுகின்றது. ஆனால் அத்தகைய எதிர்பார்ப்பு ஏமாற்றமாகவே முடிவடையும்.

கருத்துரை மாவட்ட ஜ. தே. க. நாடாளுமன்ற உறுப்பினர் மகிந்த சமரசிங்க மேற்கண்டவாறு தெரிவித்தார்.

அவர் மேலும் தெரிவித்ததாவது:-

புலிகள் உறுதியுடன் உயிர்த்தியாகத்துடன் கழுத்தில் சயனைட் அணிந்து போராடுகின்றனர். இந்நிலையில் அவர்கள் பலவீனப்பட்டு பேச்சுவார்த்தைக்கு வருவார்கள் என எண்ண முடியாது.

இனப்பிரச்சினை ஒரே தடவையில் தீர்க்கக் கூடிய பிரச்சினை அல்ல. வெறும் சட்டத்துக்குள் மாத்திரம் தீர்வுகிடைக்கும் இரகசியக் கூடாது. சகல தரப்பினரும் கலந்து கொள்ளும் நடைமுறைச் சாத்தியமான தீர்வொன்று காணப்பட வேண்டுமென்பதுதான் ஜ. தே. க. வின் நிலைப்பாடு.

அரசியல் தீர்வு சம்பந்தமான தற்போதைய பேச்சுவார்த்தைகளில் புலிகள் உள்ளடக்கப்படவில்லை. அவர்கள் வெளியே விடப்பட்டுள்ளார்கள். அவர்களை யுத்தத்தினால் முற்றாக அழித்துவிட்ட முடியுமா? யுத்த நடவடிக்கைகளினால் புலிகள் உண்மையாகவே தோல்விகண்டுள்ளார்களா? என்பதை முதலில் ஆராய்ந்து பார்க்கவேண்டும்.

பிரிட்டனின் முன்னாள் வெளிவிவகார அமைச்சர் லியம் பொக்ஸ் 7 மாதங்களுக்கு முன்பு அரசு-புலிகள் பேச்சுவார்த்தையைக் குழப்பமாட்டோம் என எதிர்க்கட்சித் தலைவரிடம் எழுத்து மூல உறுதிமொழி பெற்றிருந்தார்.

அப்படியிருந்தும் 7 மாதங்களாகியும் அரசு இதுவரை புலிகளுடன் பேச்சுவார்த்தை அவர்களை பலவீனப்படுத்தி விட்டு பேச்சு நடத்தலாம் என அரசு எண்ணுகின்றது. சயனைட் அணிந்து உயிர்த்தியாகம் செய்யும் புலிகள் எண்ணிக்கை வரவர அதிகரிக்கிறது; குறையவில்லை.

"ஆயுதங்களைக் கீழே வைக்கவேண்டும்" என அரசு பேச்சுவார்த்தைக்கு நிபந்தனை விதித்துள்ளது. இது நடைமுறைக்கு சாத்தியமானதல்ல. அரசு விடுதலைப் புலிகளுடன் பேச்சுவார்த்தை நடத்தவேண்டும். பேச்சுக்கு நிபந்தனை விதிப்பது கேலித்தனமானது. யுத்தத்தின் மத்தியிலும் பேச்சுவார்த்தை நடத்தலாம். இத்தகைய பேச்சுவார்த்தைகள் சர்வதேச ரீதியில் வெற்றி அளித்துள்ள நாடுகளும் உள்ளன. சில தோல்வி கண்டுள்ளன.

3 ஆம் தரப்பு மத்தியஸ்தம் வகிக்க பிரிட்டன் உட்பட 10 நாடுகள் முன்வந்துள்ளன. அப்படியான நிலை ஏற்படுமானால் இந்தியா பற்றி சற்று சிந்திக்கவேண்டும். இந்தியா இப்பிராந்தியத்தில் பலம் வாய்ந்த நாடு இவங்கை சிறிய நாடு.

## தமிழருக்கு மொத சிறை

கொழும்பு, நவ. 3  
பயங்கரவாதத் தடுப்புச்சட்டத்தின் கீழ் திருகோணமலையைச் சேர்ந்த தமிழர் ஒருவருக்கு வடக்கு - கிழக்கு மேல் நீதிமன்றம் ஆறு மாதகால கடுழிய சிறைத் தண்டனை விதித்தது.

விடுதலைப் புலிகள் பற்றிய தகவலைக் கொடுக்கத் தவறியதாக இவர் மீது குற்றஞ் சாட்டப்பட்டுள்ளது.

(இ-5)

# யுத்தம் முடிய கலையை வளர்க்க முடியும் எனக் காத்திருக்க முடியாது!

தீபாவளி விழாவில் உரை

யாழ்ப்பாணம், நவ. 3  
யுத்தத்தை முடித்து அதன் பின் கலை வளர்க்க முடியும் என எதிர்பார்த்திருக்க முடியாது. எமது கலை கலாசாரத்தை நாமே பாதுகாக்க வேண்டும்.

"புளொட்" அமைப்பின் மாவட்ட அமைப்பாளர் செ. கிருபராஜா இவ்வாறு கூறினார்.

கலை கலாசார முன்னேற்றக் கழகத்தின் ஏற்பாட்டில் கடந்த சனியன்று மாலை

நல்லூர் இளங்கலைஞர் மண்டலத்தில் நடைபெற்ற தீபாவளிக் கலை விழாவில் சிறப்பு விருந்தினராகக் கலந்துகொண்டு உரையாற்றியபோது அவர் இதனைத் தெரிவித்தார்.

க. நித்தியானந்தன் தலைமையில் நடைபெற்ற அந்த விழாவில் பெரும் எண்ணிக்கையானோர் கலந்துகொண்டனர்.

திரு. கிருபராஜா தமது உரையில் மேலும் கூறியதாவது:-

சமாதானத்துக்கான யுத்தம் என்றும், தமிழ் மக்களை வென்றெடுக்கிறோம் என்றும் கூறிக்கொண்டு அரசு அதற்கு மாறாகவே செயற்படுகிறது. யாழ். நூலகத்தை யாரோ எரித்தார்கள் என்பதற்காக ஐயகோ தமிழ் மக்களின் கலாசாரப் பொக்கிஷத்தை எரித்து விட்டார்கள். அதை மீளக் கட்டி எழுப்புவோம் என்று கூறி செங்கட்டிகளும், புத்தகங்களும் சேர்க்கிறார்கள். ஆனால் ஒரு முடிவை யும் காணோம். எல்லாமே உதட்டளவில் தான்; செயலளவில் ஒன்றும் இல்லை.

தமிழ்க் கட்சிகளிடையே, அமைப்புகளிடையே இருக்கும் ஒற்றுமையின்மை, கருத்து வேறுபாடுகளைச் சாட்டாக வைத்து இனப்பிரச்சினைக்கான தீர்வை அரசு இழுத்தடித்து வருகிறது - என்றார்.

விழாவில் பிரதம விருந்தினராகக் கலந்து கொண்ட யாழ். மாநகர ஆணையாளர் வே. கொ. பாலசிங்கம் "நாதஸ்வரக் கலாநிதி" என. கே. பத்மநாதுக்கு கொண்டனாடை போர்த்திக் கொளவித்து ஆசியுரை வழங்கினார். நாடகம், இசை நிகழ்ச்சி என்பனவும் இடம்பெற்றன.

## வருமுன்...

(ஐந்தாம் பக்கத் தொடர்)  
செய்வது ஒருவருக்குள்ள கூச்சத்தைப் போக்குவது என்றெல்லாம் பல விளக்கங்கள் கொடுக்கப்பட்டிருந்தன. 'ராகிங்' கூச்சத்தையா போக்கியது? உயிரையல்லவா போக்கி விட்டது!!

நட்பை வளர்த்துக் கொண்டவதற்கு எத்தனையோ வழிகள் இருக்கின்றன. ஒன்று கூடல், கருத்தரங்குகள், வரவேற்பு விழா போன்றவற்றை விடவா இந்தப் 'பகிடிவதை' நட்பை வளர்க்கப் போகின்றது?

இந்தவகை உச்சக்கட்டத்தை அடைந்தபோதே பாடசாலைகள் எதிர்ப்புத் தெரிவித்திருக்க வேண்டும். ஆனால், 'கண்டெட்ட பின் குரிய நமஸ்காரம்' என்பது போல பாடசாலைகள் இன்று எதிர்ப்புத் தெரிவிக்கின்றன. 'கம்பஸ்ஸ்' நால் இப்படித்தான் என்று ஆறுதலடைந்த ஆசிரியர்களும் இப்போது தான் விழித்துக்கொண்டார்கள்.

இந்த "ராகிங்" பல்கலைக்கழக மாணவர்கள் உலகத்திற்கே கெட்ட பெயரைக் கொண்டுவந்துவிட்டது. வரப்பிரகாஷ் உயிர் போய்த்தான் பல்கலைக்கழகத்தின் மெழக்கம் காப்பாற்றப்பட வேண்டும் என்று விதி இருக்கின்றது. நினைத்தாலே நெடுகிலவடித்துவிடுவார்களா இது?

மட்டக்களப்பில் படகு மீது தாக்குதல்  
மட்டக்களப்பில் படகொன்றின் மீது அதிரடிப் படையினர் நேற்றுமுன்தினம் காலை தாக்குதல் நடத்தினார்கள்.

படகில் இருந்த விடுதலைப் புலி உறுப்பினர்கள் கொல்லப்பட்டிருக்கலாம் அல்லது படுகாயமடைந்திருக்கலாம் என்றும் பாதுகாப்பு அமைச்சின் நடவடிக்கைத் தலைமையகம் தெரிவித்தது.

(இ-9)  
**நுளம்பு அதிகரிப்பு**  
தென்மராட்சி, நவ. 3  
மழை பெய்ததையடுத்து குடாநாட்டில் நுளம்பு அதிகரித்துள்ளது. (இ-117)

## பஸ்ஸில் விடப்படும் பொருள்கள்: வீதியில் வைக்கும் படையினர்

சோதனைச் சாவடிகளில் இறங்கிச் செல்லும் போது, பயணிகளினால் பஸ்ஸில் விட்டுச் செல்லப்படும் பொருள்களை பஸ்ஸில் ஏறிச் சோதனை செய்யும் படையினர் எடுத்து வீதியில் வைக்கின்றனர்.

இச்சம்பவம் பண்ணைப் பாலத்தில் உள்ள சோதனைச் சாவடியில் அடிக்கடி நிகழ்வதாகப் பயணிகள் குறைப்படுகின்றனர்.

யாழ். பஸ் நிலையத்தில் இருந்து குறிகாட்டுவான், ஊர் காவற்றுறைப் பகுதிகளுக்குச் செல்லும் பஸ்களிலேயே இவ்வாறு நடைபெறுகிறது என்று கூறப்படுகிறது.

பண்ணையில் உள்ள சோதனைச் சாவடியில் பயணிகள் இறங்கிச் சோதனைகளை முடித்துக் கொண்டு இரும்புப் பாலம்வரை சில நூறு யாள் தூரம் நடந்து சென்றே மீண்டும் பஸ்ஸில் ஏறுவது வழமை.

குறிப்பிட்ட சோதனைச் சாவடியில் இறங்கிச் செல்லும் பயணிகள் சிலர் தமது பொருள்களை பஸ்ஸில் வைத்து விட்டுச் செல்வதுண்டு. பயணிகள் மீதான சோதனை முடிந்த பின் பஸ்ஸில் தமது சோதனைகளைத் தொடரும் படையினர் இறங்கிச் சென்றவர்கள் விட்டுச் செல்லும் பொருள்களை ஆள்கள் இல்லை எனக் கூறி இறக்கி வீதியில் வைத்து விடுகின்றனர்.

இரண்டொரு இறாத்தல் பாண் வைக்கப்பட்ட 'ஷொப் பிங் பாக்' குகை கூட ஆள் இல்லை எனக் கூறி வீதியில் இறக்கி வைக்கப்பட்ட சம்பவங்களும் உண்டு - என பயணிகள் முறைப்படுகிறார்கள்.

## இராணுவத்தின் மனித உரிமை மீறல் குறித்து இலங்கை விசாரிக்கவேண்டும்

அமெரிக்கத் தூதுவர் கருத்து  
கொழும்பு, நவ. 3  
இலங்கை இராணுவத்தின் மனித உரிமை மீறல் சம்பவங்களை அரசு விசாரணை செய்ய வேண்டும் என அமெரிக்கா விரும்புகிறது.

இலங்கைக்கான அமெரிக்காவின் தூதுவராக நியமனம் பெறவிருக்கும் சான் டொனாலி மேற்கண்டவாறு தெரிவித்துள்ளார்.

"இலங்கை நிலைவரம்" குறித்து அமெரிக்க செனட் முன்பு சமர்ப்பித்துள்ள அறிக்கை ஒன்றில் அவர் மேலும் தெரிவித்துள்ளதாவது:-

"இலங்கையில் இனப்பிரச்சினை தொடர்பான யுத்தத்தில் ஈடுபட்டுள்ள சகல தரப்பும் நீடிக்கக்கூடிய நிலையான அரசியல் தீர்வை அடைய முயற்சிக்க வேண்டும்." இன்றைய யுத்தம் நாட்டிற்குப் பாதிப்பை ஏற்படுத்தி வருகின்றது. இலங்கையில் வன்முறைகள் தவிர்க்கப்பட வேண்டும். மனித உரிமைகள் மதிக்கப்பட வேண்டும். விடுதலைப் புலிகளும் மனித உரிமைகளை மீறி வருகின்றனர். இப்படி அவர் மேலும் கூறினார். (இ-21)

**நானா**  
**ஐப்பசி 18**  
செவ்வாய்க்கிழமை  
திதி: சதுர்த்தி  
பிற்பகல் 5.15 வரை.  
நட்சத்திரம்: கேட்டை  
காலை 6.24 வரை.  
சதுர்த்தி விரதம்  
சுபநேரம்: 10.34-12.04  
ராகுசாரம்: 3.04-4.34  
(பகலுக்கும் இரவுக்கும் பழைய நேரப்படி)

## ராகிங்கால் மற்றுமொரு மாணவன் ஆஸ்பத்திரியில்

வவுனியா கல்விக்கல்லூரியில் இடம் பெற்றதாகக் கூறப்படும் ராகிங் சம்பவமொன்றில் தாக்கப்பட்ட முஸ்லிம் மாணவரொருவர் அனூராத புரம் வைத்திய சாலையில் அனுமதிக்கப்பட்டுள்ளார்.

சிரேஷ்ட முஸ்லிம் மாணவர்களால் தாக்கப்பட்டதாகக் கூறப்படும் இவரது சிறுநீரகத்துடன் இரத்தம் வெளியேறுவதாக வைத்தியசாலை வட்டாரங்கள் தெரிவித்தன. (இ-21)

## யாழ். மாநகர சுத்திகரிப்புக்கு டிராக்டர்கள், கைக்கரத்தைகள்

### ரூ. 50 லட்சம் ஒதுக்க அலனி இணக்கம்

யாழ். மாநகராட்சிப் பகுதிக்கு உட்பட்ட சுகாதார சீரமைப்புப் பணிகளுக்கென உள்நூலாட்சி மாகாண சபைகள் அமைச்சர் அலனிமௌலானா ரூ. 50 லட்சம் ரூபா நிதியை ஒதுக்கி செய்வது இணக்கம் தெரிவித்துள்ளார். குப்பை கூளங்களை அகற்றி நகரைச் சுத்தமாக வைத்திருக்கும் பொருட்டு நாளுக்குலாண்ட் ரோவர்களையும் மூன்று டிராக்டர்களையும் 25 கைக்கரத்தைகளையும் கொள்வனவு செய்வதற்கு இந்தநிதி பயன்படுத்தப்படும். மாநகராட்சி சுகாதாரத்

தேவைகளுக்காக 80 இலட்சம் ரூபா நிதியுதவி புரியுமாறு அமைச்சரை நேரில் சந்தித்து யாழ். மாவட்ட எம். பி. யும் எ. பி. டி. பி. செயலாளர் நாயகமுமான திரு டக்ளஸ் தேவானந்தா கேட்டிருந்தார் அவ்வேளையே அமைச்சர் தற்போது 50 இலட்சம் ரூபா நிதி ஒதுக்கீடு செய்வதாகத் தெரிவித்தார். நகரில் சுகாதார சேவைகளை கவனிக்கவேண்டி 67 சிறுநாயுட்களும் நியமிக்கப்படவிருக்கின்றனர். இதற்கும் ஏற்பாடாகியுள்ளது (இ-21)

## கிபிர், சுப்பசொனிக் முல்லையில் குண்டு வீச்சு

முல்லைத்தீவு மாவட்டத்தில் கிபிர், சுப்பசொனிக் விமானங்கள் நேற்றுக் காலையும், மாலையும் குண்டு வீச்சுத் தாக்குதல்களை நடத்தின என புலிகளின் குரல் அறிவித்துள்ளது.

தானியங்கி விமானம் அப்பகுதியை நோட்டமிட்டு சென்றதைப்பற்றி குண்டு வீச்சு விமானங்கள் வட்டமிட்டு குண்டுகளை சரமாரியாக வீசியதாக மேலும் தெரிவிக்கப்பட்டது. (இ-164-3)

## உயிலங்குளம் ஊடாக போக்குவரத்து ஸ்தம்பிதம்? 3 நாள் களாக எவரும் வரவில்லை

இராணுவக் கட்டுப்பாட்டுற வன்னிப் பகுதியில் இருந்து கடந்த சில தினங்களாக எவரும் தென்பகுதியை நோக்கி வரவில்லை என்று அறிவிக்கப்பட்டுள்ளது. செல்வாய், வியாழன், சனி ஆகிய நாள்சனில் வன்னியில்

இருந்து உயிலங்குளம் ஊடாக மன்னாருக்கு மக்கள் வர அனுமதிக்கப்பட்டிருந்தனர். கடந்த வியாழக்கிழமை முதல் தெற்கே செல்வதற்காக உயிலங்குளம் தடை முகாமுக்கு எவரும் வரவில்லை என்று தெரிவிக்கப்பட்டது.

## இராணுவ...

(முதலாம் பக்கத் தொடர்)

இடம்பெற்றது. ரோந்து சென்ற படையினரும், பொலீஸாரும் தவறுதலாக ஒருவரை ஒருவர் மாறி மாறிச் சுட்டனர் என்று கூறப்படுகிறது.

நிறூல் ரத்தினாயக்க என்னும் பொலீஸாரும், வீரக்கோள் என்னும் இராணுவ சிப்பாயும் உயிரிழந்தவர்களாவர். (இ-3)

## மண்டலாவின்...

(முதலாம் பக்கத் தொடர்)

நிரிகா குமாரதுங்க நெல்சன் மண்டலாவைச் சந்தித்ததாகவும் —

அச்சமயம் உத்தியோகப் பற்றற்ற முறையில் அவர் இது குறித்து மண்டலாவுடன் பேசியதாக அறியவருவதாகவும் — அச்செய்தியில் மேலும் தெரிவிக்கப்பட்டது.

அதே நேரம் — கொழும்பில் உள்ள மதகுரு ஒருவர் மூலமாக விடுதலைப் புலிகளின் நிலைப்பாட்டை அறிய முயற்சி மேற்கொள்ளப்பட்டுவருவதாக மற்றொரு செய்தி தெயிவித்தது.

இதற்கிடையில் விடுதலைப் புலிகளுக்கும், அரசுக்கும் இடையில் பேச்சுக்களை ஆரம்பிக்க பிரிட்டிஷ் அரசாங்கம் முயற்சி எடுத்துவருவதாகவும் தெரியவந்தது. (இ-3-164)

## எமது

புதிய வெளியீடு!

பிரபு மந்திரா நடத்த

தேடினேன்

வந்தது

விடியோவிமல்

யாழ்ப்பாணம்.

(50950)

## சுதீஸ்கர் ...

(முதலாம் பக்கத் தொடர்) பிரகாஷின் குடும்பத்திற்கு ஜனாதிபதி நிதியிலிருந்து நிதியுதவி வழங்க தீர்மானிக்கப்பட்டுள்ளது.

மாணவனின் தந்தையுடன் ஆலோசனை மேற்கொண்ட பின்பு தான் நிதியுதவித் தொகை தீர்மானிக்கப்படும் என ஜனாதிபதியின் செயலாளர் கு. பாலபட்டபெண்டி தெரிவித்தார். (இ-21)

## சிறையிலிருந்து விடுதலையான

# அங்கிலிக்கன் மதகுரு மத்தியு பீரிஸ்

# டலரின் இங்ரமை மணம் புரிய முடிவு

## சிறைச்சாலை ஆணையாளரிடம் அனுமதி பெற்றார்

இலங்கையின் சட்ட வரலாற்றில் அதிக பரபரப்பை ஏற்படுத்திய கொழும்பு கின்னி வீதி இரட்டைக் கொலை வழக்கில் பிரதான குற்றவாளியான வண. பி. தா மத்தியு பீரிஸ், இந்த வழக்கின் மற்றொரு குற்றவாளியாகக் காணப்பட்ட டலரின் இங்ரமை மணம் புரிய உள்ளார்.

டலரின் இங்ரமை மணம் புரிவதற்காக இவர் சிறைச்சாலை ஆணையாளரிடம் அனுமதியைக்கோரி இருந்ததாகவும்— இதற்கு ஆணையாளரின் அனுமதி பெறப்பட்டு விட்டது என்றும்— தெரிவிக்கப்பட்டது.

1979 ஆம் ஆண்டு தமது மனைவி இயூனிஸ் பீரிஸையும் டலரின் இங்ரத்தின் கணவர் ரஸல் இங்ரத்தையும் கொலை செய்ததாக

வண. பி. தா மத்தியு பீரிஸுக்கு எதிராகவும் டலரின் இங்ரத்துக்கு எதிராகவும் கொழும்பு மேல் நீதிமன்றத்தில் வழக்குத் தாக்கல் செய்யப்பட்டு 1984 ஆம் ஆண்டு வண. பி. தா மத்தியு பீரிஸுக்கு மரண தண்டனையும் திருமதி டலரின் இங்ரத்துக்கு ஆயுள் தண்டனையும் விதிக்கப்பட்டது.

வண. பி. தா மத்தியு பீரிஸுக்கும் திருமதி டலரின் இங்ரத்துக்கும் இடையில் இருந்த இரகசியத் தொடர்பை கொலைக்குக் காரணம் என்றும் அப்போது தெரிவிக்கப்பட்டது.

இந்தத் தீர்ப்புக்கு எதிராக உயர் நீதிமன்றத்தில் தாக்கல் செய்யப்பட்ட மேன்முறையீட்டில் வண. பி. தா மத்தியு பீரிஸின் மரண தண்டனை ஆயுள் தண்டனையாக மாற்றப்பட்டது. திருமதி டலரின்

இங்ரம் விடுதலை செய்யப்பட்டார்.

79 வயது நிரம்பிய வண. பி. தா மத்தியு பீரிஸின் ஆயுள் தண்டனைக் காலம் 2012 ஆம் ஆண்டிலேயே முடிவடைய இருந்தது.

எனினும் நன் நடத்தை காரணமாக அவரின் ஆயுள் சிறைத் தண்டனை 14 வருடங்களால் குறைக்கப்பட்டு அவர் தற்பொழுது விடுதலையாகியுள்ளார்.

எனினும் 1998 ஜனவரி 30 ஆம் திகதிவரை அவர் சிறைச் சாலை நலவர்கள் அலுவலரால் கண் காணிக்குப்பட வேண்டும் என்று உத்தரவிடப்பட்டுள்ளது.

இதன் காரணமாகவே அவர் டலரின் இங்ரத்தை மணம் செய்ய சிறைச்சாலை ஆணையாளரின் அனுமதியைக் கோரிப் பெற்றுள்ளார் என்று கூறப்படுகிறது. (இ)

# ரோந்து சென்ற படையினர் மீது புலிகள் பதுங்கியிருந்து தாக்குதல்

## கிளிநொச்சியில் 4 படையினர் பலியாகினர்

வவுனியா, நவ. 3 கிளிநொச்சி தெற்கு பிரதேசத்தில் நேற்று முன்தினம் காலை 7.30க்கு விடுதலைப்

## தாக்குதலில் சிப்பாய் பலி!

வெற்றி உறுதி படையினர் இராணுவ நிலைகள் மீது நேற்று முன்தினம் இரவு விடுதலைப்புலிகள் மேற்கொண்ட மோட்டார் தாக்குதலில் ஓர் இராணுவ வீரர் கொல்லப்பட்டார் என்று பாதுகாப்புத் தரப்பில் தெரிவிக்கப்பட்டது. (இ-21)

புலிகள் மேற்கொண்ட தாக்குதலில் 4 படையினர் கொல்லப்பட்டனர்; 12 படையினர் காயம் அடைந்தனர்.

ரோந்து சென்ற படையினர் மீது புலிகள் பதுங்கியிருந்து தாக்குதல் நடத்தினர் என்று தெரிவிக்கப்பட்டது.

அதே சமயம் கிளிநொச்சி

யில் பாதுகாப்புப் படையினர் நடத்திய தாக்குதலின்போது புலிகள் இயக்கத்தின் முன்னணித் தலைவர்கள் நால்வர் உட்பட 26 பேர் காயமடைந்தனர் என்றும்—

இவர்கள் இதுவரையில் உயிரிழந்திருக்கலாம் என்றும் பாதுகாப்புப் படையினர் தெரிவித்தனர். (இ-9-21)

# வன்னிக்குச் செல்ல மறுத்து தற்கொலை செய்த சிப்பாய்!

## கொழும்புத்துறை பகுதியில் சம்பவம்

யாழ்ப்பாணம், நவ. 3 வன்னிப் போர் முனைக்குச் செல்ல விரும்பாத சிப்பாய் ஒருவர் தன்னைத்தானே சுட்டுத் தற்கொலை செய்ததாகக் கூறப்படும் சம்பவம் கொழும்புத்துறை முள்ளியில் நேற்று முன்தினம் இரவு இடம்பெற்றது.

வன்னியில் நடைபெறும்

சண்டையில் பங்கு பற்றச் செல்லுமாறு இந்தச் சிப்பாய் கேட்கப்பட்டதாகவும்—

இதனால் மன முடைந்த அந்த சிப்பாய் தன்னிடம் இருந்த துப்பாக்கியால் சுட்டுத் தற்கொலை செய்து கொண்டதாகவும் — அவரது மாண விசாரணையில் தெரிவிக்கப்பட்டது. (இ-3)

# ராகிங்கைக் கண்டித்து வவுனியாவில் ஆர்ப்பாட்டம்

## மாணவர் கறுப்புப்பட்டியுடன் செல்வர்

பல்கலைக் கழகங்களில் இடம்பெறும் 'ராகிங்' கைக் கண்டித்து வவுனியாவில் நேற்று ஆர்ப்பாட்டப்பேரணி இடம்பெற்றது.

தமிழீழ மாணவர் ஒன்றியத்தின் ஏற்பாட்டில் வவுனியா கோட்டக் கல்வியுதிகாரி ஆ. பொன்னையா தலைமையில் இடம்பெற்ற இந்தப் பேரணியில் ஆசிரியர்கள், மாணவர்கள், கல்விக்கல்லூரி விரிவுரையாளர்கள், யாழ். பல்கலைக்கழக வவுனியா வளாக விரிவுரையாளர்கள் உட்பட நூற்றுக்கணக்கானோர் கலந்து கொண்டனர்.

'வெட்டகத்தைக் கலைக்கும் பகிடிவதையா?' 'மன வக்கிரத்தைத் தீர்க்கும் சித்திரவதையா?' 'பட்டவதைகள் போதும், பகிடி வதைகளைக் கைவிடு' என்ற சலோகங்கள் அடங்கிய அட்டைகளை பேரணியினர் தாங்கிச் சென்

றனர். குருமன் காட்டுச் சந்தியில் ஆரம்பித்த பேரணி ரயில் நிலைய வீதி வழியாக நகரசபை மைதானத்தை அடைந்தது.

அந்த இடம்பெற்ற கண்டனக் கூட்டத்தில் வன்னி மாவட்ட புளொட் நாடாளுமன்ற உறுப்பினர் எஸ். சண்முகநாதன், ஐரோப்பிய மனித உரிமைகள் சங்க பிரதிநிதி மீராள் உட்பட பலர் உரையாற்றினர்.

அதேசமயம் 'ராகிங்' சம்பவத்தில் உயிரிழந்த பேராதனைப் பல்கலைக் கழக மாணவன் செ. வரப்பிரகாஷுக்கு அஞ்சலி செலுத்தும் வகையில் வவுனியா மாவட்ட பாடசாலை மாணவர்கள் இன்று கறுப்புப்பட்டி அணிந்து பாடசாலைகளுக்கு சமூகமளிப்பர் என அறிவிக்கப்பட்டுள்ளது. (இ-3-9-164)

இப்பத்திரிகை நியூ உதயன் பப்ளிக்கேஷன் (பிறைவேற்ற) விமீட்டெட் நிறுவனத்தினரால் யாழ்ப்பாணம், 30 தூதர் யார் வீதி, 861 ஆம் இலக்கத்திலுள்ள அவர்களது பதிப்பகமானையில் 03-11-97 இல் அச்சிட்டு வெளியிடப்பெற்றது.